

ICA PWILILIKA



Bushe ico tacilecita icintu cimo kuli imwe? Icine cine cilecita. Natukontamike imitwe yesu nomba mwipepo.

² Shikulu, nge fyo calondololwa kuli ifwe muli ulu ulwimbo ulusuma, *Ifyo Mwaba Abakulu*, kabili tuletontokanya, muno lucelo, ico twingacita nga cakutila Imwe tamulipo! Kabili nomba lintu twatontokanya ukutila Muli bakalamba nganshi, kabili nomba ukutemwa Kwenu kwa Mulengele ukuba abaibukila pali ifwe, nomba umweo wandi tekuti wingishe ico. Ico Cishinka. Napapa ukutila Mwalatupala ileelo, nomba ilyo tuleya mukutwalilila mukulongana, ukuti Mwala akanya u Mukate wa Mweo, ico icili ebusokololo bwakwa Kristu. Pantu twaipusha ico mwi Shina lyakwa Yesu. Amen.

³ Munyina Ungren alesa libili libili kwi hema. Kabili ekala ku Memphis, ku Tennessee, ena nabanyina bakwe, umukashi wakwe. No lupwa lwakwe lonse balesa kwi hema. Kabili inshita shimo shimo Ndamumfwa, pantu lyonse kulaba ukupamfiwa nganshi, lelo muno lucelo Naciba uwaipelesha ukumumfwa aleimba ulu lwimbo. Acimba na lumbi, lumo pali isho temwa, *Ukwikila Ukufuma ku Bukata Bwakwe*. Kabili shena nyimbo shandi ico natemwa. Kabili Nacikwata ipalo ilyakukumanya bawishi bakwe, muno lucelo, umuku wakubalilapo uo Natala nkwatapo ilyo ipalo, umuntu umusuma. Kabili—kabili Munyina Ungren, bawishi bakwe, te—tekuti baye apofye umwana wabo epo ali, Morris, pantu bena icine cine balipalana.

⁴ Kabili abakashi babo, ba nyina bakwa Munyina Morris Ungren, baikalafye iyi imyaka yakulekelesha ikumi limo na isano ukupitila mukusenamina kwakwa Lesa. Ena icine cine aba uwakunkoselesha apakalamba, ukumona ukutila; pakupita mu nshita ishabipa isho apitam, kabili cibe aikatililafye kukuboko kwakwa Lesa ukushicinja. Cena cilangisha kuli ifwe bu cine ubwa bwina Kristu, ne cicetekelo ica abo bonse abacetekela ico. Eico, Ndi uwansansa nganshi muno lucelo.

⁵ Elyo twakwetefye ubwinga, pamiputule yapanshi. Babili abana bandi baliupwa, kabili abana bandi ukufuma mwi hema; umunono wesu Billy Simpson kabili no munono umukashana Myers, baliba abatemwana pa nshita; Sharol, ee. Bali... Bena pamo ni balupwa pano, nangu umunono Sharol Myers, nakuli Munyina Ungren na bonse. Eico, tuli abansansa pali bena, Nimona nabekala pancende yabo, panuma yakupana, babwelelamo kunuma muciyanda icikalamba ica chalichi, nokwikala ukulakutika ku kushimikila. Balya abana lyonse balikwata incende iyashika mu mutima wandi, pantu bena balicindika nganshi i Cebo. Bena—bena batemwafye i Cebo.

Nshiletontonkanya ukuti, ukutila kuti Naita bena abana bandi, Nshiletontonkanya ukutila baliwamapo ukucila abana bambi. Lelo bena eflyo bamoneka kuli ine, kabili Ndo—Ndo—Ndolesha kuti Lesa pali bena.

⁶ Billy Munono alefwaya, kabili nombamba ali nomwenso pantu ali nokuya mu bushilika. Kabili kwali babili nangu batatu muli bena abali muli iyoine imibele imoine. Kabili balya abalumendo baishile kuli ine, nokutila, “Munyina Branham, ifwe—ifwe tatulefwaya ukuba bakafyuka nangu icili conse, lelo kuti twafwaya imwe mwaipusha Lesa.” Kabili bampele ico baimininepo ico tabalefwaya ukuya mubushilika, nga cakutila kuti baya; te ico icakutila tabalefwaya ukucingilila icalo, mu cintu conse ico balecita. Lelo icintu cali, icakutila nga cakutila bena—nga cakutila bena baile, bali nokuba pakati ka bantu abalubana kulya muli ifyo (Nshishibe ifyo mwita ico) PX’s, nangu conse ico mwita ico, kabili nombamba nokuya kulya uko abanakashi babafye mupepi nokuba citia ubwamba nokutwalililapo. Iyo te ncende ya mulumendo umwina Kristu, kabili eico Lesa afikilishe ukwipusha kwa mapepo yabo.

⁷ Kabili nombamba Billy munono naisa muno lucelo, ukuti ope uyu umusuma umunono Sharol, eico tuli nensansa pali bena. Kabili tulebalandila ukwikala icisuma nganshi mu Bufumu bwakwa Lesa, pali bena.

⁸ Kabili nombamba iyi ili ni nshita iikalamba kuli ifwe. Natukwata ikalashi lyesukulu lyapa Mulungu ilisuma pano muno lucelo, muchalichi icifulilemo abantu, eico tuli nensansa nganshi. Kabili imiku iingi, ba kapyunga, ico—ico cilatukoselesha ukumona abantu baisa nokumfwa kuli iwe. Pantu, mwamona, teti ufwaye ukulashimikila mu fipuna umushili abantu, pantu bena baba. . . Tulashimikila mu musango umo wine nga cakutila mulifye umuntu umo muno. Lelo libe cilomfwika icisuma lintu watontonkanya, “Nga cakutila *uyu* umo akana ukwisa, naumbi umo kuti abula ico.” Mwamona. Kabili ico cilapangapo ubupusano, cilenga cena ubukata.

⁹ Kabili nombamba, mu kwipusha kwa mepusho nombalinefye, ici cili, nga cakutila kuti twapita muli fyena mu kwangufyanya fye.

¹⁰ Nacikumanya Munyina Boutliere lintu Nacifuma, kabili Nshamumonapo ukutula apo Naishila pano. Nacitila, “Nikwisa waba?”

Atile, “Naciya mukupekanya icakulya caba kalukuluku kuli bena.”

Kabili eico Nacilamweba ukutila Nshatala ndyapo. Acitila, “Iwe?”

Nacitila, “Tawacinjapo napanono.”

Acitila, “Nangufye niwe.”

¹¹ Nacitila, “Uko kulanda kwa mucinshi icine cine.” Nacitila, “Lelo, nawishiba, Nali. Nalifuma pamwanda umo namakumi cine lubali ukubwelela pamwanda umo namakumi yane na isano, eico icine cine Nalicinja.” Ne nsuti shandi shonse, pamo, shalinkulila panono. Kabili umuntu umo anshitileko imo ubushiku bumbi, pakutila Ningafwala pano; iyo iishingakula pa mabeaya, na mumusana ukukula.

¹² Lelo Nde—Nde esha ukucita icawamisha kuli Yesu Kristu ilyo Nkwete inshita iyakucita ico. Kabili nokwisa kwenu ukusuma!

¹³ Nacilalanda mumuputule ino ine nshita, Nalimwene Mupashi wa Mushilo umukalamba alefumya ipwalonda ukufuma mumubili wakwa namayo, mulya mwine. Ena mu—ena ni namayo waku Texas. Kabili namayo uwikele palya, ukutila Nshamonapo umuntu uwakwata umwenso nokusakamana, mukashi wakwa kapyunga, pakashitafye akapita. Kabili Shikulu alinangishe icimonwa palwa ena naikala palya, kabili Nalimumwene. Ena atumine lanya ukufuma ku New York, kabili alefwaya ukwisa kuno. Akwete fye imo iyama miniti yasano, elyo amwene umulume wakwe alecula necilonda camumala, kabili cinshi calengele icilonda camumala cali kutemwa kwamukashi wakwe. Lesa wa Maka yonse, talalikeni ulya namayo uwaikela palya. Naikala, alendolesha nomba. Eico, kabili Ndefwaya nkwebe, munyina, ifilonda fyobe ifya mumala nafipwa. Mwamona? Ee, walabafye bwino nomba kabili bwelela kumulimo wakwa Shikulu.

¹⁴ Nomba, ilyo mwamona icintu cimo ico Shikulu acita, imwe—imwe tekuti mwisushe fye pali cena. Mulefwayafye ukutwalilila ukwenda, ukutwalilila ukwenda, ukutwalilila ukwenda, ukutwalilila ukwenda.

¹⁵ Kabili, nomba, mailo ubushiku twalikwete ukulongana ukukalamba ukwa mapepo, kabili ico cisuma, ico cisuma. Ukubika indupi pabalwele, ico cintu icisuma. Ico fye ceka eco cisenda, inshita shimo. Kabili nomba kuliko bamo abo kuliko icintu cimo kunuma kulya, ico bena—bena tekuti bekate, kabili iwe ufwile waikata ulya muntu nokufwailisha nokusanga ifyo cena cili. Mwamona, kuliko icintu cimo icilebacingilila, icintu cimo icili munshila. Kabili icinshingwa cimo cili nokucifumyapo.

¹⁶ Nomba, namayo umunono mulya inshita iinono iyapitapo, aciba uwasakamana kabili uwamwenso, uwafulwa. Umuntu munono umulanda, acilafilwa nokupema. Acilacilyafye ifi, “*ukupemashika, ukupemashika,*” noku—nokutwalilila, mwamona.

¹⁷ Nomba, icintu ico ufwile ukucita. Pano palifye akanono mukati, mwamona. Kwikata umupashi wakwe. Mwamona? Kabili ninshi imwe mulelangisha itontonkanyo lyenu kuli

ena. Mwamona? Kabili imwe mulapilibula ukutontonkanya kwenu. Mwamona? Nomba lintu cena cacita ifyo, nomba imwe kuti mwamubika pali Kristu, kabili ukufuma apo ena kuti atwalililapo. Lelo mulingile ukupilibula imitontonkanishishe yakwe, mwamona. Tekuti akucinje umwine. Aleyafye mucashinguluka, kabili mufwile mwacikata ico. Nomba kuliko icintu cimo icinono ico cimupela fimo . . . Mwiesha ukucibebeta; mwiesha ukucita ico. Cetekeleni fye nokutwalilila.

¹⁸ Musango nshi kalya kanya akanono, akalambalele mulya muli yalya maboko yaba nyina, kafwile ukutula naini koloko lulyo lucelo, kabili ukuya mubushiku muli ilya nshita yabushiku, umupashi uunono wali kwi? Mufwile mwayafwaya ulya mupashi noku ubwiesha. Kabili nomba ilyo mwamona wena wabwela, lyena kuti mwaima mwi Shina lyakwa Shikulu nokuwita. Mwamona, nomba cena cili nokucitika. Lelo mpaka mwacita ico, muleonaulafye umupu wenu, mwamona.

¹⁹ Tecintu—tecintu icankama. Kusanga Lesa, ukuifumya mwebene munshila nokuleka Mupashi wa Mushilo amubomfya ku cili conse ico Alefwaya ukucita. Ico eco. Icintu icikankala, icabupe icili conse, caba ukufumyapo amatontonkanyo yenu mwebene, nokulekela Kristu. Nomba conse ico Calandile, nga cakutila iwe ulefwaya ukwishiba nga cakutila ni Kristu nangu iyo . . . Ukumfwafye fimo, cileke cibe ceka. Lelo nga cena cakumfwa umfwa fye, cilekeni ceka. Lelo nga cena calilembwa mu Cebo, lyena cena ni Lesa. Lyonse mulepingula ifintu fyonse, ifyo umupashi onse umweba, ku Cebo. I Cebo, mwikatala talukako kuli ico Cebo; nga mwacita ico, imwe ninshi mwaluba.

²⁰ Nomba, ilyo tatulaikala mpaka inshita yakasuba pakati, tulelanda fye nga ifyo, lekeni tupilibwile fye muli Baibele nokubelenga Amalembo yamo umu. Kabili lyena twala . . . Nalitemwa i Cebo cakwa Lesa. Ninjishiba ukutula bonse twalicitemwa. Nomba tatwakwete . . .

²¹ Naciba nokushimikila, muno lucelo, nangu ukulanda, ukufundisha kwisukulu lyapa Mulungu, pafya nkama ifyafiswa ifyakwa Lesa ukutulafye apo umufula wesonde wabebelepo, ukuba ifya sokololwa muli Yesu Kristu. Kabili Nshacikwata inshita iya kupwisha fyonse. Nindabako ku bwinga ubuli nokubako, eico Ine—Ine limbi kuti nakwata ico munshita iili nokukonkapo iileisa.

²² Nomba Nalabelenga fimo ukufuma pa fifulo fitatu muli Baibele. Uwacimo, Ndefwaya ukubelenga ukufuma mu Bena Filipi 1. Chapitala 1 iya Bena Filipi ukutampila pa versi 19, kabili ukubelenga ukufika ku 22.

Pantu Ninjishiba ukutula ici cikapilibukila kwi pusukilo lyandi ukupitila mu mapepo yenu, kabili nakukupela ukwa Mupashi wakwa Yesu Kristu,

Ukukonka nokwenekela kwa cishinka kwandi ne subilo lyandi, ukutila Nshakabe uwa kuletela insoni mu cintu icili conse, ukutila nokupama, nga fintu caba lyonse, eico nomba Kristu ali nokulangishiwa mu mubili wandi, cibe nimu mweo, nangu mumfwa.

Pantu kuli ine ukuba no mweo ni Kristu, kabili ukufwa bunonshi.

Lelo nga cakutila Naikala mu mubili, ici e cisabo ca mulimo wandi: cibe Ine . . . tekuti Nsale.

- 23 Nomba mulya mwi Buuku lya Bena Roma. Kabili tulefwaya ukutampila pa chapitala 8 iya Bena Roma, kabili na versi 35, ukukula paco Ndefwaya ukubula nge sambilisho.

Ninani uwinga tupatululako ukufuma ku kutemwa kwakwa Kristu? bushe fyakupakasa, nangu ifyaku titikisha, . . . ifyakucululuka, . . . icipowe, nangu ubwamba, . . . ifya mafya, . . . ulupanga?

Nga fintu calembwa, Pamulandu wandi tulepaiwa bonse . . . akasuba konse; tupendwa nge mpaanga ukuya mukwipaiwa.

Iyo, muli ifi fintu fyonse twaicila pali bakacimfya ukupitila muli ena uwa tutemenwe.

Pantu Nabanjeba, ukutila nangu nimfwa, nangu mweo, nangu ba malaika, nangu fimulopwe, nangu amaka, nangu ifintu ifilipo, nangu ifintu ifili nokwisa, nangu . . .

Nangu ukulepa, . . . ukushika, nangu icibumbwa icili conse, kuti fyaba ifya kutupatululako ukufuma kukutemwa kwakwa Lesa, uko ukwaba muli Kristu Yesu Shikulu wesu.

- 24 Mu Milimo ya Batumwa 2, kabili na versi 30:

Eico pakuba kasesema, kabili nokwishiba ukutila Lesa alilapile no mulapo kuli ena, ukutila ico e cisabo ca mumusana wakwe, umwabela umubili, ali nokwimya Kristu ukwikala pa cipuna wakwe ica bufumu;

- 25 Nomba aya Malembo ayengi, kwati kulayafye ukufuma ku cifulo cimo ukuya ku cinankwe, muli Baibele. Lelo twalishiba ukutila, nga cakutila aya Amalembo ayengi nayabelengwa, twalasanga icintu cimo mulya Ico icalaba ukuba—ukuba ukutwafwilisha. Nomba lekeni Lesa atwafwilishe nomba, ngefyo Ndefwaya ukubula ili isambililo, muno lucelo, nge shiwi lya kupwililika: *Ica Pwililika.*

- 26 Nomba ifwe, ilyo Nacilalolesha pali ili isambilisho, Naciya kwi buuku lyatantikwamo amashiwi aya pilibulwa. Nacitontonkanya ukutila, “Cinshi? Umo muntu atwalililapofye ukulanda ukuti, ‘Ico calipwiliika, e cine. Icapwililika, efyo

caba.” Nacitontonkanya, “Ilyo lishiwi nshi? Lipilibula cinshi, *icapwililika?*” Kabili Naciya kwi buuku lyatantikwamo amashiwi yapilibulwa ukufwailisha ifyo cipilibula.

²⁷ Ibuuku lyakwa Webster litila “icintu icapwililika pa lwaciko, amaka yaciko tayakwata apo yapelela, mukulandafye e capelekeshako.” Mwamona, “amaka yaciko tayakwata apakupelela, icapwililika palwaciko, kabili cena icine cine eca pelekeshako,” ishiwi *ukupwililika*.

²⁸ Kabili Ndefwaya ukulanda ici, kabili ukucetekela ukutila mwalaumfwa aya amashiwi, pantu Nshili kashimikila uwakanshiwa mukucita ico, ne nshila yakubomfeshamo amatontonkanyo ukuleta icintu ica wamisha icingekatilila abantu. Icintu fye ico Ncita, kucitafye ukulingana nepo Ningapela, pamulandu wa fibusa fyandi eflyo Kristu ampela, kabili Nde—Nde—Ndefwaya bena ukumona ifyo itontonkanyo lyandi lyaba pali Kristu.

²⁹ Nomba, conse icikalamba ico tucita calikakwa ku capwililika. Tekuti wikale ubwikashi ukwabula ukukwata icapwililika. Tekuti ucite icintu ukwabula cena ukuba icapwililika, pantu ico ecakushintilishapo ica kushalikisha. Cena—cena cishibilo ciba kumpela ya bulendo. Cena ni ncende iyo ukakilwe ku cintu cimo.

³⁰ Mu bushiku ubo tuleikala nomba, ne fintu fyonse ilyo filetobeka, fili ifyanaka kabili filesendwa, Ndetontonkanya ukutila iyi Mbila kuti yaba icintu icalinga nganshi, ukucilapo ku bena Kristu ilyo balepita mu menshi ayashika nomba. Ichalichi ca cina Kristu cilepita mu menshi ayashika nganshi ukucila umo capitile pa myaka amakana yabili. Pantu, tulfika pa ncende imo iyo icintu imo nacilangwa ku bwina Kristu, icintu cimo ico bafwile bapangapo ubusalo, kabili Ndetontonkanya ukutila i chalichi ca cina Kristu cifwile cakwata icintu cimo ico cena cishibe ukutila nacikakwako, mucifulo cakulasensenunwafye nge bula pa menshi, pa mwela. Nge fintu Baibele yalandile, “Abasensenunwa ku mwela we sambililo lyonse.” Imyela ilesa nokusenda ili ibula *iyi* inshila, kabili nomba naumbi umwela waisa, umwela waku kapinda ka kukulyo, umwela wa kumasamba, umwela wa kukabanga, umwela wa Kumboshi. Tapali uko ukafika, tawaba uwalimbwa. Ubwikashi bwa bwina Kristu bufwile bwaba ubwalimbwa. Bufwile bwaba icintu cimo ica-ica—icakwata ifyo cikonka ifyo—ifyo iwe wakakwako, ico cacila pa mweo uwine.

³¹ Kabili ufwile wakwa icintu cimo ico iwe ufwile wakakwako. Abantu bamo bakakwa ku makwebo yabo. Abantu bamo bakakwa ku ndupwa shabo. Abantu bamo bakakwa ku fisumino fyabo. Abantu bamo bakakwa ku fifulo fyabo ifya mu bulwi. Twalikwata ifintu ifyalekana lekana ifyo twakakwako. Lelo Ndetontonkanya, ngo mwina Kristu, ifwe tufwile twakakwa

kuco tuletontonkanya ukuba icalungama, mwamona. Pantu, iwe limbi kuti waba uwakakwa ku lupwa lobe, kabili umukashi obe—obe kuti akusha. Kutu waba uwakakwa mubulwi, kabili limbi kuti waipaiwa. Kabili limbi kuti waba uwakakwa ku fintu ifingi ifyalekana lekana, kabili ico calikwata impela. Lelo ufwiwe ukukwata icakulekelesha ica kukakilwako. Kufwiwe kwaba ku ncende kumo uko—uko umuntu afwiwe akakwa ku bwikashi bwakwe ubwa Muyayaya. Pantu, nga cakutula iwe wacetekelafye mu mulimo obe, lintu icinto yobe yapwa, ninshi capwa. Lintu ulupwa lobe lwasendwa, ninshi capwa.

³² Lelo kulifye icintu cimo ico Ndetontonkanya ukutula ecaku kakwako ica kulekelesha. Kabili Nincetekela ukutula Paulo alikwete icakukakwako mumweo wakwe pano. Kabili kuti Nafwaya uku—ukubamo ulubali, nga cakutula kuti twacita muli iyo nshila, kabili nokulanda pali ico icakukakwako. Atile, “Ine kwikala muli Kristu, kabili ukufwa bu nonshi.” Nomba, Kristu ewali uwa Pwililika uwakwa Paulo. Ewali ica kukakwako cakwe. Cali cakwe . . . E cali impela yafya kupashanya fyonse. Ali ni Kristu, ewali icaku kakwako cakwe.

³³ Paulo talekwata lyonse cilya icakukakilwako. Aleba uwaku kakilwa kwi bumba lyaba Fariseo. Kabili ena ali nokuba uwakanshiwa kabili uwa sambilila, eico pakutula bamupokelela nokuleka ena ukuikaka umwine kuca kuikakilako cabo. Lelo ubushiku bumo ali mu nshila aleya ku Damasko, kabili akumenye Yesu, icinso ne cinso. Kabili ukufuma palya alekeleko kufya kukakilwako fyabu Fariseo; kabili nokuikaka cipya cipya umwine nakabili, ukutula Yesu Untu aishibe alitanikwe, nokufwa, kabili abukile. Paulo alishibe ico pantu akumenye u Muntu. Ulya uwa mucinjishe palya pene. Tatalile aba cimo cine ukufuma palya ukuya ku ntanshi. Ena takumenyefye ibuuku. Takumenyefye i—icisumino. Akumenye u Muntu, Yesu Kristu. “Nimwe Bani, Shiku?”

Atile, “Nine Yesu.”

³⁴ Lekenituntontonkanye pali uko ukulanda, panshita iinono. Nincetekela Paulo ali umuntu uwacishinka. Ici icakutula lino lisukulu lyapa Mulungu, tulefwaya ukufunda ngesukulu lyapa Mulungu. Paulo, Nincetekela, ali uwashika, umuntu wacishinka, kabili takwali—takwali nangu cimo pali ena ico icali ica pusanako ukufuma ku muntu umo umbi.

³⁵ Bonse balya bakasesema bali abantu ngefyo fye twaba. Baibele efyo Yalanda. Yakobo Washila 5, “Eliya ali umuntu uwakwete kwati fintu twatemwa,” alikwete ifyalewama nefyalebipa fyakwe, ifyaleisa nokupita, “kabili apepele mucishinka ukutula yena tayakaloke.”

³⁶ Kabili Paulo ali umuntu umo wine ngefyo twaba. Alikwete ifyakwe ifyalemumfwisha ububi, ifyakutwishika fyakwe. Kabili ali muntu uwa cishinka. Aile kuli limo ibumba ilya bakapepa

ilyali kulya mwi sonde. Kabili aishileba kafundisha walilya ibumba; afundilwe pesamba lyakwa kafundisha mukalamba, Gamalile, uyo uwali umo pali bakafundisha bakalamba abo bakwete pali bulya bushiku. Abafyashi bakwe balimwene ico, bamwene ukutila kwali icintu cimo mu mweo wakwa Paulo, kabili babombeshe apakalamba ukumutuma ukuya ku sukuulu, ukutila engafundwa mu malango yonse ayakwa Lesa. Kabili, nabu cishinka ubwa shika, acetekele ishiwi lyonse ilya ico.

³⁷ Kabili aumfwile pali ili bumba lya bantu abashalikishako, kabili nefyo kwali kasesema, uyo uwaleitwa, ne bumba Lyakwe, ulya uwaimine mu Galili, uyo uwali nokucita ifisungusho nokundapa abalwele. Lelo ibumba lyakwe—lyakwe ilyo alimo lyena talyacetekele uyu Muntu ukuba kasesema, uyu Yesu umwina Nazareti, pantu Tailangishe umwine pa Lwakwe pamo nabena. Eico Paulo tekonkele ico, pantu i—ibumba lya bantu bakwe talyacetekele muli Ico. Kabili bamusokele ukulola kucaba ifyo.

³⁸ Kabili Paulo, pakuba uwacishinka, atontonkenye, “Nga cakutila ici cintu tecakwa Lesa, kabili ne chalichi candi ciletila te cakwa Lesa, nomba ninshi kulifye icintu cimo icakucita, kucifumyapofye.” Atile, “Cifumyeni mu nshila, pantu cena ni . . . cena kuti caba icakucinga, cena kuti caba icingakula, icingakula ukuya monse,” ukulola kwibumba lyakwe ifyo lyacetekela. Eico acikabile mu mutima wakwe ukutila kuti aya nokuya putula ici “icakusalanganya,” nga fintu aleita cena, nangu ifyo ichalichi cakwe caleita ico, ukufuma kwi bumba lyakwe ilisuma ilya ba Fariseo.

³⁹ Ubushiku bumo, namakalata mwitumba lyakwe, ukufuma kuli shimapepo mukalamba, ukwikata bonse balya abantu abali muli ilya imibele, pantu uyo ewali nokuba umulandu untu Paulo abikilepo. Ali munshila yakwe ukuya ku musumba uwitwa Damasko. Bena babatalalike mulya mu Yerusalemu. Eico ena—ena apolele amabwe Stefano, kabili na Paulo amupolele amabwe, ukupela ubunte kabili aikete ikoto. Nomba aile apa nokucita icintu cimo cine, kabili afumishepo ici icikalamba icakucinga.

⁴⁰ Lelo palwa, cena cali munshita ya kasuba pakati ka mutwe, ukuba pa lebeni, twelufu koloko, auminwe ukupona panshi. Kabili lintu acitile, aloleshe pamuulu kabili amwene u Lubuuto nalwiminina pali ena. Kabili ne Shiwi lyaishile ukufuma muli ulu u Lubuuto, lyatile, “Shauli, Shauli,” ne lipusho, “mulandu nshi iwe ule Mpakashila?” Nomba Paulo alishibe, nangu Shauli, ukuba, alishibe ukutila abantu bakwe balekonka lulya u Lubuuto lumu lwine ukutula apo bena baishile ukufuma mu Egypto. Kabili nga cakutila . . .

⁴¹ Bushe mwalitala amumona ukupilibula kwa Baibele ukwakwa Lamsa, umukalamba. . . I—icishibilo icakale ica

ci Hebere ica—icakwa Lesa ica Lubuuto lwamakona yatatu; mukucilapo nangu ukucepa, icintu cimo icaba *ngefyo*, ukutila fitatu ifya fumine muli Lesa, muli bu Lesa bumo. Kabili ulu u Lubuuto lwamakona yatatu, yatatu muli Lumo, ukuba Lesa umo, cali ci—cishibilo kuba Hebere, abakwa Lesa, cali Lubuuto.

⁴² Kabili nomba lintu Mose amukumenye Ena mucimpusa, nomba Atile, “NABA,” ico icibafye cimo cine, fitatu; mailo, ileelo, ne nshiku pe, aba umo wine Lesa. Kabili Mose a Mukumenye mucimpusa icalopya. Ali Lubuuto. Kabili ilyo Atungulwile abana aba Israele ukufuma mu matololo, Ali ni Malaika wa cipangano, untu Mose ukupitila mucicetekelo amwene, nokusha Egypto, ukusalapo kwakwa Kristu ukucila ifyuma fyamu Egypto. Ukupitila mucicetekelo, Mose amwene ukutila ni Kristu, u Kusubwa. Kabili u Kusubwa kwali pa muntu umo, lelo Kwali mumibele ya Ntumba ya Mulilo. Mwamona?

⁴³ Kabili nomba ilyo u Kusubwa kumo kwine kwaishile pakubatisiwa Kwakwe, nokwingila muli Kristu nokwikala muli Ena. Yohane alishibe ukutila ni Ena. Atile, “Pali Uyo untu mukamona u Mupashi uyo uwabatungulwile ukufuma mu Egypto ukwingila mu matololo, kabili ukufuma mumatololo ukwingila mucalo cabulayo, pali Ena uyo untu mukamona imibele yafifutu fitatu iyakwa Lesa ileikila nokwikala apo pene, Uyo e Umo ukabatisha no Mulilo wa Mupashi wa Mushilo.”

⁴⁴ Nomba Paulo takwete ishuko lyakumona ici libe. Lelo ukucipangafye ukuba ica cishinka, kuli imwe, aba Yuda balibakenye ukufukamina utulubi, nangu icintu conse icapala *ngefyo!* Nomba ilyo amwene ulu u Lubuuto ulukalamba, alishibe ukutila uyu ali ni Shikulu. *Shikulu* cipilibula “umwine, uutungulula.” Ena—ena nga taitile icili conse “Shikulu,” ulya untu Hebere uwapama, ilyo aishibe ukutila Uyo wali Mupashi. Lelo moneni, alishibe ukutila ilyaine i Ntumba ya Mulilo yali Uyo uwatungulwile abantu bakwe. Kabili nomba abwela nokutila, “Shikulu, Bushe Nimwe bani? Nimwe Bani? Ndefwaya ukwishiba Untu Imwe mwaba. Mwakumenye Mose mwi shina lya ‘NABA.’” Lelo Nalalekela apo pene ne tontonkanyo lyabo, muli mineti.

⁴⁵ Yesu, ilyo Ali pe sonde, asubilwe na Ico ico bamwene, moneni, Atile, “Nafuma kuli Lesa,” u Mupashi, u Lubuuto, i Ntumba ya Mulilo, “kabili Nkabwekela kuli Lesa.” Kabili Apangulwe umubili ukutila afwile imemba shesu. Nomba panuma yamfwa Yakwe, ukushikwa, ukubuuka, kabili ukunina, panuma Yakunina kwakwe; panshiku amakumi yane, Aninine pamuulu; kabili pa bushiku bwalenga amakumi yasano, Abwelele mumibele ya Ntuna ya Mulilo, pa bantu, nokuipatula u Mwine eka, nge ndimi sha mulilo, nokwikala pali cila umo muli bena. Kabili bonse baisushiweno no Mupashi wa Mushilo, nokutampa ukulanda mu ndimi shimbi, nga fintu u Mupashi wabapele ifyakulanda.

46 Mwamona, Lesa aleipatula u Mwine eka; Lesa pakubalilapo mu Ntumba ya Mulilo iikalamba; Lesa amonekele mu mubili wa muntu; nomba Lesa aleipatula u Mwine pakati ka bantu Bakwe. I Ntumba ya Mulilo iletobaika nokwikala pali cila umo, nge ndimi sha mulilo, indimi isha isha akanikene ishaikele pali bena, indimi sha mulimo, indi ishaba ngo mulilo ishaikele pali cila umo. Kabili bonse baisushiwemo na Ico, nokutampa ukulanda mu ndimi, nga fintu u Mupashi wabapele ifya kulanda.

47 Nomba, mwamona, tatwaba abantu aba akanishiwamo, tufwile twaba muli kulya ukumfwana, pantu cila umo muli ifwe nakwata iciputulwa cakwa Lesa. Kabili tufwile twaisa capamo, kabili nomba i Ntumba ya Mulilo yalangishiwa mu butuntulu bonse, mu mwisulo Waiko; lintu i Chalichi Cakwe caikala capamo mufifulo fyamu Myuulu, nomba umwisulo uwamaka yakwa Lesa yaba mu Chalichi Cakwe. Cila umo pali ifwe ukukwata ifyabupe fya bumupashi nama ofeshi ya bumupashi, ukwisa capamo, ukuleta ilya i Ntumba ya Mulilo ukubwela nakabili.

48 Kabili Paulo amwene ukutila ukuba na Shikulu, kabili atile, “Shikulu, Imwe Mwaba, nga cakutila Nde Mipakasa?”

49 Atile, “Nine Yesu, kabili cintu cacosela imwe ukupanta kuli ficilasa.”

50 Kabili Paulo bamwebele ukwima nokuya mu musebo uwitwa “Uwaololoka.” Kabili kwali kasesema kulya uwaishile, uweshina lya Ananiya, kabili amwene icimonwa, nokumubatisha. Kabili aile ku Arabia, pa myaka itatu, ukuya mukubelenga Amalemo, kabili tulemona palwa iyi i Ntumba ya Mulilo yali ni ilya iyamoneke kuli ena.

51 Nomba tulesanga ukutila Paulo, ubwikashi bwakwe ubwashala, bwakwete cilya icakuikakako. Akumenye Lesa, icinso ne cinso, kabili apelwe umulimo na Lesa. Wecakuikakako we! Weca Pwililika we! Iyo eyali impela yafitala fyonse. Iyo eyali impela ya fintu fyonse kuli Paulo. Konse ukulwisha, ne fintu fyonse fyalipwile. Nshilesakamana ifyo aba Fariseo balandile, aba Saduke balandile, nangu umuntu umo umbi; akumenye Lesa uwalangilwe ne Cebo, ico calengele ico ukupwa! Ico ecali mu bwikashi bwakwe bonse ubwashala. Pantu amwene Lesa ukulangishiwa, kabili cashininkishiwe kuli ena ukutila Ena ali ni Lesa, ukupitila mu Cebo, kabili ne mipangilwe ne mibebe intu Alimo, kabili ukupitila mwi Shiwi ilya umfwikike lilya ilyalandile kuli ena bwino bwinofye ifyo cali. Nomba, cilya cali cintu icikalamba. E mulandu wine alandile ukutila, ku cinso cakwa—cakwa Agrippa, “Nshali uwakukana nakila ku cimonwa camu Myuulu.” Ali uwakakwa kuli ico. Kwali icintu icituntulu, icintu cimo ico aishibe, icintu cimo ico umuntu umo tengapokolola ukufuma kuli ena.

⁵² Nomba, ileelo, nga cakutila tulecetekelafye mu masambililo, nangu munshila ya—ya fimashini ifya—ifya kusambililamo ukulondolola Baibele, ninshi tukwetefye ico ukufuma mu—mukwishiba kwa mano. Lelo takuli umuntu umu uwakwata insambu kunuma ya ici icintamba ukushimikila i Mbila nsuma, kano ninshi ena aisa mukuba icinso ne cinso ica Ico.

⁵³ Nga Mose, kunuma ya ciswebebe, te mulandu nangu asambilile bwino shani, naconse icacitike; umwensu wakwe nefya kumukalifya fyafuminepo pantu aiminine pa mushili uwa mushilo na Lesa, ukutila takuli nangu umu umuntu uwingasenda ico ukufuma kuli ena.

⁵⁴ Kabili umuntu onse nangu umwanakashi uyo uwakwata ukwishiba Lesa, alikumanya iyi i Ntumba ya Mulilo imoine pamushili uwa mushilo uwamitima yenu. “Takwaba nangu umu uwasambilila ifya mapepo, takwaba iciwa, takwaba nangu cimo,” Paulo atile, “tapali nangu cimo icilipo nomba, tapali nangu cimo ica kuntanishi, imfwa, amalwele, ubulanda, icinga tupatululako ukufuma kuli kulya ukutemwa kwakwa Lesa, ukwaba muli Kristu Yesu.” Cena e cakuikakako. Namwishiba icintu cimo cacitike. Te mulandu neco sayansi engeminina nokulanda *ici, cilya*, nangu *cimbi*, iwe walikakwa. Iwe na Lesa mwaba umu. Aba muli iwe, kabili naiwe waba muli Ena. “Pali bulya bushiku iwe uli nokwishiba ukutila Naba muli Taata, na Taata muli Ine; Ine muli iwe, kabili na iwe muli Ine.” Iwe wakakwa kuli Ena.

⁵⁵ Kabili Paulo akwete u—umweo wakwa Kristu ukubikwa pali ena. Bwali bwikashi ubwapusanako ukucila ifyo pa nshita imo akwete. Panshita imo akwete amano ya masambililo; lelo nomba alikwata umweo uwaba pali Kristu, uwapwililika. Te mulandu neco Agrippa ali nokulanda ukutila, “Iwe, iwe naupena, Paulo. Naufulungana. Iwe, iwe walisambilila apakalamba.”

Atile, “Nshapena.”

⁵⁶ Kabili nomba aingile muli Agrippa, mu musango umu mpaka atile, “Iwe ni mupepifye nokunjeba ukuba umwina Kristu.”

⁵⁷ Atile, “Ine kuti nakabila iwe ukubafye, kulubali... Naba, lelo ifi ifikakilo.”

⁵⁸ Filenga iwe ukucita ifintu, lintu wakwata ubwikashi ubwabikwa pali Kristu kwati Paulo atile, kwena ifyo caba tekuti ucite. Nomba lolesha. Mufyo caba, ulya umuntu akanshiwe mu—mu Malembo yonse ne fintu, mufyo caba ena nga akonkele muli ilya inshila akanshiwamo. Lelo lintu aishileba... no kupanga Kristu Icapwililika cakwe, Icacilishapo icakwe, nomba pali ubwikashi ubwalekanako. Acitile icapusanako. Acitile ifintu ifyafulungana, kuco ena panshita imo akanshiwemo ukucita. Kabili cili nokucita icintu cimo cine.

⁵⁹ Nga cakutila ichalichi kuti cafuma ku Cisaka cama Chalichi, nokubwela nokupanga i Cebo cakwa Lesa icacilishapo cabo,

nokupanga i Cebo cakwa Lesa icakuikakako, ico kuti cacita ico. Lelo baleesha ukupanga ifyakusanga fya bantu. Kabili fyena kuti fyafilikwa. Ukuba, Baibele itila bali nokucita ico. Lelo kuli nokuba Nabwinga uyo uwasalwa ukutula ku mufula we sonde, uyo uuli nokukakwa kuli ico icaku kakako.

⁶⁰ Ndemona u Muyayaya ukwis, ukwisa munshita, ukutula ku Edeni. Kabili, lintu Cacitile ico, kwaishile umushilwa wa Mulopa, munshila yonse ukufika ku Kalbale; kabili ukufuma ku Kalbale, wakakilwe pali uyu umushilwa, nokutwalililapo ku caku kakwako, Yesu. Kabili ubushiku bumo lintu Akesa mukwita a Bakwe bene, onse umuntu uwakakwa kuli ico icapwililika akema ukuya mu Muyayaya. Mulandu nshi? Bena baliba mu Muyayaya inshita yonse. Bamwenenwe libela mu Muyayaya. Baba ulubali lwakwa Lesa. Bali mukutontonkanya Kwakwe ku kutendeka. Kabili lintu ilya intambo ikalamba yatintwa, iya nshila ya Mulopa, cilya i Cishibilo ico Nacilalandapo, lintu caisa ukufuma pe sonde, umuntu onse alibikwamo muli ulya u Mulopa uuli nokuponena bwino mu Muyayaya nakabili. Lelo inshila fye imo cili nokubelamo, cili nokuba icakakwa kuli cilya ica Pwililika, Yesu Kristu. Cintu capwililika! Te cakusanga ca muntu; lelo Lesa amwimishe uku Mufumya ku bafwa, kabili Ali uwa Pwililika. Kabili natwishiba Wa mweo, pantu apa Ali pamo naifwe mu Maka yakubuka Kwakwe, ukulacita icintu cimo cine ico Acitile lintu Ali pano pe sonde.

⁶¹ Nalimakwa kuli cilya ica Pwililika. Iyo e mpela yacakulwisha conse. Nalimakwa kuli cena. Uyo e mweo wandi. Nali umubembu lintu Kristu ampuswishe. Nakumenye Icintu cimo. Kabili ukutula apofye Ico caishile muli ine, cena caiba—cena caliba ica pusanako. Kabili Naba uwakakwa kuli ico, kabili ne cintu conse ico Naba cakakilwa palya pene. Kabili Lesa apatulwile umweo Wakwe, nokuleka ine ukwikala muli Ena, na Ena muli ine, nomba twaba abakakwa pamo. Ine . . .

⁶² Tacipangapo ubulekano ubuli bonse paco bambi bafwaya ukucetekela. Ku cila umu muntu, iwe waba uwakakilwa kuli Ico. Ico ecapwililika cobe. Ico e . . . ico e cebo cakulekelesha. Kabili nomba nga cakutula Ena Cebo, nomba *Ici* cifwile ukuba icebo cakulekelesha. Ici cifwile capwisha ico. Conse Ico iwe walanda, Ico ebushishi bwakashika. Uyo e Kristu. Kabili icili conse icapusanako kuli Ico, Nshaishibapo nangula cimo palwa ico. Ico eco tufwaya ukwishiba, nico ici Cebo cilandu; pantu Nakakilwa kuli Kristu, kabili Kristu e Cebo. Mwacumfwa nomba?

⁶³ Kabili ne cipandwa ica Cebo Cakwe ico icabikwa pali buno ubushiku, Mupashi wa Mushilo Wakwe ali pano ukulangisha cilya icipandwa ica Cebo.

⁶⁴ Nga fintu cali kulya pakufyalwa Kwakwe. Esaya 9:6. Ukuya monse mu Malembo, ifintu fyonse ifyalandilwe pali Ena, fyena

fyalikilishiwe. Mulya mwi Buuku lyakwa Luka, tutila cena . . . tulacimona ukutila. Kabili Ewali impela, Ena ali—Ena ali nimpela yabusesemo, pamo, ubwa Ena. Afikilishie ifyo, ilyashi lyakale, inyimbo, fyonse mu Cipangano ca Kale, ifyalandilwe pali Ena, fyafikilishiwe palya pene. Ico ecali icapwililika. Ico ecali icakukakako ica Cebo cakwa Lesa pali ilya nkulo.

⁶⁵ Kabili abantu abafyalwa cipya cipya abamuli ino nkulo, abo abaisushiwamo na Mupashi wa Mushilo, eakukakako ica ili i Lembo ilifwile ukufikilishiwa muli ishi inshiku shakulekelesha. Fyena efyaba ifyapwililika. Fyena efya pwililika ifyakwa Lesa, pantu e Cebo Cakwe; kabili i Cebo ni Kristu, e cakukakako. Takuli inshila nangu imo iyakufuma kuli ico. Icintu cimo ico icaikatilila iwe.

⁶⁶ Nga fintu Nacilanda, cena cilenga iwe ukucita ifintu ifyo mufyo caba tekuti ucite. Calengele Paulo ukucita ifintu ifyo mufyo caba tekuti acite. Calengele Mose ukucita ifintu ifyo mufyo caba tekuti acite. Calengele umwaume onse no mwanakashi ukucita ifintu ifyo tabengacita ifyo tabengacita mufyo caba. Cena cintu cimo ico iwe wa—waimininapo. Cena cintu cimo, Cena nicikabweshwa cobe. Cena caba kwati ci . . .

⁶⁷ Yena ni nanga ku bwato ubukalamba. Ubwato ubukalamba bukakwa kuli nanga, munshita yacimwela cikalamba icamfula. Kabili nga cakutila Kristu eca Kupwililika cobe, iwe ninshi wakakwa kuli Ena. Munshita iya bwafya, icibwato icikalamba, nga cakutila waleka cakofya, cena kuti catobeka nga caipuma ku—ku—ku—kufimabwe. Lelo ico bacita, bena baonya inanga. Inanga ilatinta mpaka caya ikata pesamba lya mufula wa libwe. Kabili nobwato ubukalamba bwakakwa ku nanga. Yena eyaba iyapwililika ku bwato bukalamba.

⁶⁸ Kabili uwafyalwa cipya cipya umwina Kristu akakilwa kuli Kristu, kabili Baibele e nanga. E cintu ico twakakilwako. Leken i utubungwe, lekeni icintu icapusanako, lekeni sayansi, lekeni bakasambilisha balande icintu conse ico balefwaya. Apofye cilya i Cebo cilanda ico kabili nokulaya ico, ifwe twakakilwa kuli Ico. Takuli nangu cimo icingatulenga ukufuma kuli ico. Ico nacilungama. Umutuntulu uwafyalwa cipya umwina Kristu, ekala neco i Cebo. Nga cakutila Calanda icintu cimo icakucita, ne nshila yakucitilamo ico, iyo e nshila tufwile twacitilamo ico. Te mulandu neco umuntu uuli onse engalanda, Ico eco Lesa alandile. Ifwe twakakilwa kuli Ico, ku bwikashi ubwaba pali Kristu.

Kristu, nakabili, cili kwati Lutanda lwaku Kapinda kakukulyo.

⁶⁹ Namwishiba, isonde nga lyapilibuka. Kabili i ntanda, icine cine, lumu lulya mumona ulutanda lwamu cungulo bushiku, lumu lwine e lutanda lwamu lucelo. Isonde lipilibukilafye kuli lwena. Lelo lulafumako kuli isho intanda, shonse kanofye

ulutanda lwaku kapinda kakukulyo. Nomba teti ubike icakulanga intunga yobe pa lutanda lwamu cungulo bushiku kabili nokuya ukuli konse, pantu mulucelo ulukakonkapo, cinshi? Iwe uli mu lutanda lwamu cungulo bushiku ku mboshi, kabili no lucelo lukakonkapo ilyo iwe uli ku kapinda ka kukabanga. Mwamona, iwe tekuti ucite ico. Lelo kuti wabika ico pa lutanda lwaku kuboko kwakulyo, ameni, nokubika pali cilya cine ica pakati bwino bwino. Iwe uli nokufuma.

⁷⁰ Kabili efyo ubwikashi bwa mwina Kristu ubwabikwa bwaba. Lintu iwe waluba, Ena e Lutanda lobe ulwaku Kapinda kakukulyo. Nomba, nga cakutila Ena Lutanda lwaku Kapinda kakukulyo, Mupashi wa Mushilo ecakumwenapo intunga yobe, kabili icakumwenapo intunga cena cili nokusontafye ku Lutanda lwaku Kapinda kakukulyo. Tekuti lusontelele kuma sambilisho nangu ku cilonganino. Tekuti cisontelele kucakumfwa umfwa nangu conse ico cingaba. Cena cili nokwikatilila mukushikimana ku Lutanda lwaku Kapinda kakukulyo. Ena e Lutanda lwaku Kapinda kakukulyo kobe. Lintu iwe waluba, iwe limbi kuti wasela ne cilonganino, ne fintu ifyaba ngefyo. Lelo icakumwenako intunga, Mupashi wa Mushilo, kuti akusontelela mukutambalalafye ku Cebo, ico icili ni Kristu, kabili kuti akwikatililafye uwa shikimana. Ukukakilwa kuli Ico.

⁷¹ Nga cakutila takwali ulutanda lwaku kapinda kakukulyo, bushe umuntu kuti asanga shani inshila yakwe pali bemba wafube fube? Nga cakutila takwali u Mupashi wa Mushilo ukukutungulula ku Cebo cakwa Lesa, ukulangisha Ico nokushininkisha Ico, cinshi ico twingacita muli iyi nshita? Mupashi wa Mushilo Asontelelafye ku Cebo. “Umuntu tekuti ekalilile uwa mweo ku mukate weka, lelo kuli conse i Cebo.” Telubali ulwa Cebo; lelo ku Cebo conse, conse Ico. “I Cebo Conse ico icifuma mukanwa kakwa Lesa,” ico eco umuntu ekalilapo. Ena eca Pwililika cobe mu mweo obe, Ena pamo e Lutanda lwaku Kapinda kakukulyo kobe.

⁷² Namwishiba, tufwile twakwa icintu cimo, na cimbi, pakufika kukupwisha ukutintana.

⁷³ Namwishiba, kwali inshita ilyo imisango yapatebuo iisuma yashintilile pafyo namayo alandile. Nincetekela ishina lyakwe lyali ni Emily Post. Ine limbi kuti naba uwalufyanya pali ico. Ndetontankanya ico nacilungama, Emily Post. Nshilesakamana nga cakutila ni Emily Post uwalandile ukutula, “Imya umwele obe kabili u—ulileko cilemba,” iyo yali micitile iisuma. Mulandu nshi? Ali uwapwililika pa micitile yape tebulo. Ico nacilungama. Nga cakutila atile, “Lyeni namaboko yenu,” lyeni yena namaboko yenu. Mulandu nshi? Ici icalo calengele ena ukuba uwapwililika mumicitile iisuma iya pe tebulo. Ee, mukwai.

74 Kwali inshita lintu Germany akwete i—icapwililika, neco cali ni Hitler. Ali uwapwililika. Nshilesakamana ico umuntu onse alandile, lintu Hitler atile, “Citeni ico,” imwe citeni ico. Imwe kuti cawama mwacita iciweme. Ena ali ishiwi lyakulekelesha. Hitler eflyo ali.

75 Kwaliko inshita lintu Rome akwete icapwililika, noyo ali ni Mussolini, kacita walucu. Umuntu umo aenseshe pa nshita imo lucelo celo ukuya kuli ena, amupikile imfuti muli motoka yakwe nokumufumyamo, atile, “Ine nshacitila ubangilileko pali mineti imo ukwisa, Nacikweba ukwisa pano pa nshita.” Uwapwililika! Conse ico ena alelanda, bena balifye nokucita ico. Cena cali nokupilibula. Atile ali nokupanga isonde lyonse ukupilibuka ku cebo cakwe. Lyena lipilibuka ne Cebo cakwa Lesa!

76 Kwaliko inshita ilyo Egypto akwete icapwililika. Cali ni Farao. Naile kulya ku Egypto inshita imo, ukuya mukumonafye shilya incende. Kabili ufwise waimba amafiti amakumi yabili ukusanga apo filya ifipuna ifyo baikalepo, katungulula wa Rome; lintu Nali mulya mu Rome nokuya mulya mu Egypto.

77 Mwamona, fyonse fyabwelele fye mwilyashi lyamu lukungu, pantu cena cali kulubana kwa musango wa capwililika. Ico nacilungama. Cena cilubo. Califililwe. Fyena fyali fintu fyapwililika ifyapanga abantu. Kabili na conse icapwililika icapanga umuntu kabili na conse icakunga ico umuntu apanga cifwile caya ku lukungu. Fifwile fyaya ku lukungu. Fyena musango walubana, eico cilafilwa.

78 Tontonkanyeni fye pa calo cesu. Lintu twaba mubwafya, nga cakutula umuntu umo alecita icintu cimo, kabili baesha ico pano nangu limbi mu—mucilye icinono ica mu musumba, mucilye caba kapokola cimo, kabili nomba cena catwalililapo, catwalililapo ukuya, kabili mukulekelesha caisa ku Cilye i Cikalamba. Nomba, i Cilye i Cikalamba e cilye icapwililika ica calo. Ico icipwisha ico. Nomba, mu Canada, ba cisua besu ukufuma ku Canada kuti baya, ukufuma ku Canada, nokuya kuli na Mfumu. Lelo mu United States, cena Cilye i Cikalamba. Ico ecapwililika. Inshita shimo shimo tatwatemwa ifyakusala kwabo, lelo tufwile ukukutika kuli ico nangu cibe ifyo. Ee, mukwai. Ifwe tatusumina kuli ico, inshita shimo tatufwaya icabusalo bwabo, lelo cena cintu capwililika ica calo. Icalo cikakilwa kuli ico. Empela yafikansa fyonse. Lintu i Cilye i Cikalamba catila “Iwe uli nomulandu,” iwe ninshi uli no mulandu. Tufwile twacikwata; ifwe tatwakwata, ifwe tatwakwata icalo. Nga cakutula tatukwe icili conse icili ifyo? Icine cine. Kwaliba icapwililika ku cintu conse.

79 Kwaliba icapwililika ku bwangalo bwa mupila. Uyo ni kalisha wa mupila. Icalungama. Kabili nga cakutula atila, “Nabengisha,” ifyo eflyo ninshi cena cili. Tacilesakamika ico wingalanda, ico Ndetontonkanya, inshila Nacimwenamo

ico, inshila wacimwenamo ico. Ico eco acilanda. Cena cintu capwililika. Nga cakutula atila, “Naingila,” iwe ufwile wasumina kuli ico, pantu ifyo efyo cili nokulembwa, “naingila.” Nga cakutula takwali kalisha, ninani uwingaba uwalungika? Umo atile, “naingila,” naumbi atile, “tayacingila; wena wacibafye mupila, wena waciba. . .” Mulandu nshi, kuti imwe mwakwata ifyongo. Imwe tekuti mwishibe nefyakucita.

⁸⁰ Kufwile ukuba incende imo apo ishiwi lyamuntu umo lifwile ukuba ilyakulekelesha. Amen. Naumfwa bwino icine cine apa pene. Ubukata! Alleluya! Kufwile kwaba icintu cimo icifwile ukuba icakulekelesha. Ndi uwansansa pali ico. Oh, nomba, kuli umuntu umo uwingatila, “Cena lubembu,” nangu “Cena telubembu.” Ndi uwansansa pali ico. Ndi uwansansa pa capwililika. Takuli ukucita ifitala, takuli icakukabila ukucita ifitala. Kalisha atile, “naingila,” ifyo efyo cili; mufwile mwacisunga mumano yenu, “yena naingila,” nokutwalililapo. Lintu Lesa alanda icili conse, iyo e nshila cena cibebelemo! Takuli ukukabila ukwakucita ifitala palwa ico. Ifyo efyo cili. Ena efyo alanda. Ico eca Pwililika ica mwina Kristu, ico cili nga cakutula mwina Kristu. Lesa atile, “Citeni ici muli *iyi* inshila,” iyoine e nshila cifwile cacitilwamo. Takuli ifitala, “Ukuba,” ukutula, “caciba. . .” Takwaba nangu cimo palwa ico. Lesa alandile ifyo, ico cipwisha ifyo! Ico eca Pwililika kuwacetekela umutuntulu. Ee.

⁸¹ Nga cakutula takwali icintu icaba ngefyo, nipesa apo twingaba? Bushe ba Methodisti kuti baba abalungika, ba Baptisti, ba Presbyteriani, ba Lutherani, nangu cinshi icingaba icalungama? Mwamona, ifwe kuti twakwata, uyo wine emulandu untu imwe—imwe mwingakwatilamo ifyongo. Kabili uyowine emulandu. Balilekelako kuli cilya conse icapwililika, uyo wine emulandu balepumbukila pamo neshi intanda shimbi.

⁸² Lelo kuli icapwililika. Kufwile kwaba icapwililika. Kufwile kwaba icapwililika. Kabili kuli icapwililika. Ico e Cebo. Kabili neco bambi balanda, cena tacisakamika. Ee, mukwai.

⁸³ Nomba, nga cakutula tatwakwete kalisha mubwangalo bwamupila, umuntu onse kuti alatinta umushishi wa munankwe, nokulabepa kabili nokulwa. Mwamona? Uyo wine e mulandu tukabila icapwililika mubwina Kristu, ukuleka ukukutinta kwa mushishi, nokulabepa kabili nokulwa. Mwamona? I Cebo calandile ico, kabili ico e cipwisha ico. Tekubikako kuli Cena nangu ukufumyako kuli Cena. Kucilekafye Cena munshila Cabelamo.

⁸⁴ Namwishiba, kwaliba icapwililika kuli bakapokola bapa musebo, ulo lubuuto lwiminika, e cishibilo ca ba kapokola bapa musebo. Nga cakutula ulucelo lumo cena tacibombele? Oh, owe! Bushe walitala awingila pali lumo pali ayo? Nalicita. Tapali ukutwishika, namutekenya onse alicita. Nga cakutula

lulya ulubuuto lwakwiminika talulebomba? Nomba ninshi umuntu onse kulalanda. Baensha bafika palya, kabili umo atila, “Nine nacibalilapo ukwisa pano,” umbi nao atila, “Lekeni myebepo icintu cimo, Ine mfwile ukuya ku ncito!” Oh, owe! Bena ba namayo kulasunsha ama buuku yamu matumba, kabili abaume balelwa na makofi, kabili iwe walanda pa fyongo! Pafwile paba icapwililika, icintu cimo kuti catila, “*Ici nacilungama,*” kabili ico eflyo cifwile caba. Lintu lulya ulubuuto lwatila, “iminina,” lwenalulepilibula ukwiminina. Lintu lwatila, “ukuya,” lulepilibula ukuya. Nga cena tacili ifyo, iwe ninshi waba mubwafya.

⁸⁵ Kabili ifyo eflyo caba munshila ya bwikashi bwa mwina Kristu. Palaba icifulo cakwimininapo, kabili palaba ne cifulo cakuya. I Cebo cakwa Lesa ica Pwililika. Uyo ni Kristu. Ee, mukwai. Nga cakutila iwe. . .

⁸⁶ Nga cakutila amalaiti yaba kapokola bapa musebo tayakile, nombaninshi kukwata ukwiminina kwaba motoka. Kabili Ndetontokanya ico eco twakwata kulya mu pentagon yaba kapepa ileelo; ukwiminina kwabengi, ukwa bacetekela abaipanga, abashacetekela, kabili ne fintu fyonse ukuba ifyaiminina capamo. Imwe ninshi mukwetefye ukwiminina kwa bantu. Mulandu nshi? Tabakwete icapwililika. Umo atila, “Ukuba, twali. . . Twalipwililika.” Umbi kuti atila, “Nifwe fweba pwililika.”

⁸⁷ Lesa ewa Pwililika. Atile, “Lekeni conse cibe icapwililika, ukucila pa Candi, ukuba ubufi. Icandi e Cine!” Eico, kwaliba Icapwililika ku bwina Kristu. Iyo e mpela ya fitala fyonse. Baibele eflyo yalanda, ico ecalenga Ico ukulungama. Ee, mukwai. Kufwile kwaba icapwililika mufintu fyonse.

⁸⁸ Bamo nga ama chalichi ileelo, ama chalichi ayengi yalikhwata icapwililika cabo. Cila cimo calikhwata uwakwe, icintu cimo kwati ni munshiku sha bapingushi, umuntu onse alecutila munshila alefwailamo uku uwalungama. Lelo ico tacalungama. Mwamona, ilyo elyo i Cebo cakwa Lesa naba kasesema tabali mukubapo. I Cebo eca Pwililika. Bakwete icapwililika cabo. Cila cimo caletila bena e Cine kabili e nshila, “Nifwe i Cine kabili inshila.”

⁸⁹ Lelo Yesu atile Ewali i Cine kabili i Nshila, “i Cine, kabili i Nshila, kabili u Lubuuto.” Bushe ico nacilungama? Ukuba, nomba, Ena e Cebo, eico ico eca Pwililika. Kabili nefyapwililika ifya filonganino tapaba nangu cimo kuli ifyho; fyaba ifyalubana, lekeni fibe.

⁹⁰ Nomba, umuntu alacita icalungama mu cinso cakwe cine, lelo Lesa alikhwata inshila yakwe iyakucitilamo ico. Mwamona, lintu Lesa ne Cebo Cakwe kabili na bakasesema Bakwe tabalipo, umuntu onse alecitafye nga fintu alefwaya ukucita.

⁹¹ Kabili ici ecaba muli buno ubushiku, cila umo atila, “Ine—Ine naba kuli *ici*.” Bushe iwe uli mwina Kristu? “Ine nine Presbyteriani.” Bushe iwe uli mwina Kristu? Ndekwpusha. Umukashana umo atile, “Ndekweba ukutuluke, Ine ndoca kandulo cila bushiku.” Umwaume umbi atile, mu mulongo wa mapepo, Namwipwishe nga cakutula mwina Kristu, atile, “Ndi mwina America. Nga caba shani iwe!” Kwati bushe calikwata icili conse icakucita Neco. Mwamona, bena bakakwa ku calo. Umo umbi akakwa ku kabungwe, mufya kucetekelamo.

⁹² Lelo *umwina Kristu* cipilibula “ukuba nga Kristu.” Kabili inshila fye imo wingaba kwati nga Kristu ni Kristu i Cebo ukhwikala muli iwe. Ico ecapwililika. Ee. Nalimonapo ici ilyo Nshilapilibulwa, kabili Ndi uwansansa Lesa anjikatilile ilyo ichalichi tacilacita. Eico Nalishibe lintu Ine . . .

⁹³ Umusuma kapyunga waku Baptisti, Munyina Naylor, ali mu Bukata ileelo, aishile, nokulanda kuli ine. Kabili, oh, kuli abantu abengi abalefwaya ukulanda kuli ine lintu Ine—Ine naleesha ukufwaya Lesa. Kashimikila waku Seventh-day Adventisti alefwaya ine ukuyampanya pamo na bena, nefyaba ngefyo. Lelo Namwene ukutula nga cakutula Ine naba umwina Kristu, Ine—Ine tekuti ntile, “Nomba Ine ndi Seventh-day Adventisti.” Nomba, ico nacilungama. “Ine ndi Baptisti.” Nacilungama, mwamona, lelo Mfwile nakwata icintu cimo ico ica cine, ku ncende imo.”

⁹⁴ Natontonkenye, “Kuliko umuntu umo ku ncende imo, iwe ufwile ukukwata icintu cimo ico ica cine, ku ncende imo.”

⁹⁵ Eico Nakabile icapwililika, eico Nabalule cimo, i Cebo cakwa Lesa. Eico Nabelengele mu Cebo ukutula Ena ali mu Cebo, mu Washila Yohane 1. “Kabili pali ici icapwililika, Ndi nokukulapo i Chalichi Candi.” Um-hum. Ico nacilungama. Eico Namusendele Ena pa Cebo Cakwe. Ukusokolola 22:19 iitila, “Onse uyo uukafumyamo i Cebo cimo ica Ifi, nangu ukulundako icebo cimo kuli Ici.” Icapwililika. Iyo e mpela iya kulwisha konse. *Ici* e capwililika. “Uyo onse uwafumyako icili conse ukufuma kuli Cena, nangu alundako icili conse kuli Ico,” Lesa atila, “Nkafumyafye icipandwa cakwe ukufumya mwi Buuku lya Mweo,” eico Cali e capwililika. Kabili Yesu alandile ico, “Umuntu tekuti ekalile ku mukate weka, lelo ku Cebo conse.” Nomba Naishibe ici “i Cebo conse” cali nokuba. Atile, “Ifunde pe funde, umushilwa pa mushilwa.” Iyo e nshila Cifwile ukwishilamo, pamofye ngefyo Calembwa.

⁹⁶ Nomba Atile, “Nga cakutula iwe waikala muli Ine,” Ena e Cebo, “Ifyebo Fyandi kuti fyaikala muli iwe, iwe kuti waipusha ico ulefwaya.” Nalishibe nomba nga cakutula ubwina Kristu cali e Cebo cakwa Lesa, kabili Ena ewali i Cebo, kabili ukupitila mukupokelela i Cebo, i Cebo caikele ukupitila muli Ena, nomba Nalishiba, “Nga cakutula iwe waikala muli Ine, kabili ne Cebo

Candi caikala muli iwe, kuti waipusha conse ico ulefwaya,” kabili nga cakutula iwe uli mu Cebo nokuba ulubali lwa Cebo, iwe ulifye nokwipusha ico i Cebo cilekweba ukwipusha. Wishibe ubushiku uleikalamo, nomba, kabili wipushe umwabela ico.

⁹⁷ Eico, ukubwelela kwi sambililo, cipanga...Ukulanda nomba pali ici palwandi, lelo Naba uwakakwa. Naba uwakakwa kuli Yesu Kristu, kuli Ena, ukupitila mu Cebo Cakwe. Ena eca Pwililika candi.

⁹⁸ Nasangile ukutula ifi ifilonganino fyonse ne fintu fyakwete ifyapwililika fyafiko. Cila cimo, cila cimo, calikwata icapwililika palwa ciko icine.

⁹⁹ Ba Katolika, lintu papa alanda icintu cimo, ico ninshi epela. Ico ecapwililika ica chalichi ca Katolika. Nshilesakamana paco shimapepo alanda, ico bishopo alanda, ico cardinal alanda; lintu papa alanda ico, epela ninshi capwa. Ico ecapwililika. Cena cilifye bwino bwino.

¹⁰⁰ Mu chalichi caba Methodist kabili nefingi ifilonganino fyaba Protestanti, ico bishopo alanda, ico ninshi ecapwililika. Epelafye. Ico icisumino calanda, ico ninshi ecapwililika.

¹⁰¹ Mu Pentecosti, cintu general overseer alanda, nga cakutula kuti mwakwata uyu muntu ku kupuputulwa, nangu iyo. Ico ecapwililika. Nga wakana amashiwi yakwe, iwe kukutamfya ukufuma mu kabungwe. Mwamona, i Cebo tabacitontonkanyapo nakalya. Mwamona? Nga mwabula ifi ifyapwililika, cila cimo calikwata ica pwililika ca ciko icine.

¹⁰² Lelo, namwishiba, Nshilelanda ici muli bukapapafye. Ndelanda ici pa cine. Ndecumfwa muli ilya nshila Paulo acitilemo, lintu atile, mu Milimo ya Batumwa 20:24, “Tapali nangu cimo pali ifi fintu icilensunkanya.” “Ine nshili uwakabila ukwishiba nangu cimo pakati kenu; kano Yesu Kristu, kabili Uwatanikwe.” Nshili uwasakamana pali ifi ifyapwililika, nangu cakutula cingaba ni papa, bishopo, nangu general overseer, nangu kapanda wa mano, nangu imibombebe, nangu conse ico cingaba, tapali nangu cimo pali ifi icingansunkanya. Nshilesakamana nga cakutula batila, “Ukuba, ifwe—ifwe tekuti tu-...” Ico tacilepangapo ubupusano nangu bunono. Ine ndi uwaiminina ukukana ishiba icintu nangu cimo kano Yesu Kristu, i Cebo Cakwe calangilwe pakati kesu. Ine nakakwa kuli Ico. Ico e nanga yandi. Ine nakobwa pali Ico.

¹⁰³ “Ukutulafye Ine...” Paulo atile, “Ukutulafye apo Na Mukumanishishe, pa musebo, Ine nalipilibuka. Nali... Anungamike bwino.”

¹⁰⁴ Owe, ifyo Ena anungamike! Wekulungamikwa we uko Acitile pali ine. Lelo ukutulafye apo Anungamike, Nakwete ukukakwa kuli Ico. Namwene i Cebo ecali ica Cine, icintu conse icali icapusanako uli Cena cali icalubana.

¹⁰⁵ Namwishiba cinshi? Alikwete ubukabilo bumo mukumpususha. Alikwete ubukabilo bumo mukukupususha. Kabili Ndi uwaiminina, ukupitila mu bufwayo Bwakwe, ukucita ubufwayo Bwakwe. Umulandu Acitile ico, Nshishibe umulandu Acitile ico.

¹⁰⁶ “Te kulundako kuli Ico nangu ukufumyako kuli Ico!” Nga fintu Nacilanda, u Kusokolola 22:19 atila taufwile ukucita ico. Nga cakutila Ena eca Kupwililika cesu, tekuti cibe munshila imbi. Takuli inshila imbi aiykuli cena cibe munshila imbi. Ena afwile ukuba ica Pwililika, ukufika ku Cebo cakulekelesha.

¹⁰⁷ Namwishiba, kwali ama milioni mulubembu lintu Napuswike. Alikwete ubukabilo mukumpususha. Naliba umuntu uwaibela pakati kababwananyina, imiku iingi; nacetekela mukumwenwa libela, mulubuto lwa nsoka, ulubatisho mwi Shina lyakwa Yesu Kristu, kabili na fyonse ifi ifintu fimbi ifyo ifimoneka ukuba...kabili ne fimonwa, kabili na maka yakwa Kristu ayabwelele, kabili ukususha utubungwe nefintu. Naliba uwaibela, lelo Alikwete umulandu pakumpususha, ubukabilo pakucita ico. Ampuswishe lintu kwali bambi ama milioni mu lubembu, lelo Ampuswishe pamulandu umo. Kwali abantu abasambilila, kwali abantu abacenjela, kwali abasambilila ifyamapepo, kwali ba bishopo naba dokota, nefyaba ngefyo, mwibala, lintu Ampuswishe, lelo Ampuswishe pamulandu umo.

¹⁰⁸ Kabili Namwene i Cebo muca Pwililika, kabili Nakakwa kuli Ico, kabili naba uwaiminina ukutila Nshili nokwishiba icintu cimbi kano Yesu Kristu, kabili Ena uwatanikwe. Alikwete umulandu acitile ico, kabili Ndi uwaiminina ukwikatilila kuli uyo umulandu. Te mulandu ico umuntu umbi engalanda, Ine nshibafumya kwisenge nangu ukubasusha, lelo Nalishiba ico Nakakwako. Alenfwaya fino fine ndi. Ankwete ifi fine ndi. Napangilwe ifi fine kubukabilo. Ine napangilwe nafyonse ifi ifikabilwa, nefyaba ngefyo, kabili ifi tafyakwata ifyakupelelwapo imilandu, eico Ena kuti afwaya ukufumya muli ine, ukubikamo Icintu cimo mulya; ico icaba i Cebo Cakwe. Kabili Naba uwaiminina Nshili nokwishiba nangu cimo cimbi kano Kristu.

¹⁰⁹ Imfwa yakwa Kristu yali icapwililika. Yali icapwililika. Eyali impela yamwenso onse kuli bonse abo abaletina imfwa. Imfwa yakwe ecapwililika, nomba.

¹¹⁰ Abantu balatina imfwa. Nangu ni Yobo atinine imfwa. Lelo lintu amwene icimonwa! Alishibe ukutila ifintu fyonse fyalifuminepo; ulupwa lwakwe, abana bakwe—bakwe. Nangu mukashi wakwe alimupilibukile, pamulandu waku—kwa ifyakwe—ukwa fipute fyakwe; ena aikele kunse ya ng’anda yakwe, pacishala camito, alefwena ifipute fyakwe—fyakwe.

Kabili no mukashi wakwe alandile ukuti, “Mulandu nshi tawinga tipila Lesa, nokufwa imfwa?”

Atile, “Iwe ulelenda kwati mwanakashi icipumbu mwamona.” Mwamona?

¹¹¹ Nomba lintu Elihu alandile kuli ena... Muli ishi inshiku shimo, Ndefwaya ukonaula ishina lyakwe kuli imwe, Elihu, kabili nokulangisha kuli imwe ukutila cali ni Kristu.

¹¹² Ilyo akwete iyi mibele, kabili nafyonse fyali ifya kumulwisha, nomba amwene icimonwa ca Umo uwa Lungama. Alefwaya ukusanga u Muntu Uyo uwakuti amwimininako; ukubika amaboko Yakwe pamuntu umubembu na Lesa wa Mushilo, kabili nokwiminina munshila. Kabili Lesa amulekele ukumona Ico, imyaka amakana yane ukutali. Ewali uwapwililika wakwe. Aiminine nokuyolola palwakwe ena. Alleluya!

¹¹³ Lintu umuntu aleumfwa umwenso wakufwa, aima nokuyolola palwakwe, nokulolesha mu Cebo nokumona ifyo icimonwa cakwa Lesa caba.

¹¹⁴ Amwene cilya icimonwa, atile, “Ninjishiba u Mulubushi wandi ali no mweo, kabili munshiku shakulekelesha Akeminina pali lino isonde. Kabili Ndeesha palwandi pali ico! Nangula imyambo yamu nkanda yaonaula uyu umubili, cibe mu mubili wandi Ndi nokumona Lesa: Untu Nkamona palwandi neka. Nalikakilwa kuli ico,” atile. Amwene ico. Cali mu bulayo bwakwa Lesa.

¹¹⁵ Aloleshe mu malango ya cifyalilwa. Nga fintu Nacilamyeba pakutwalililapo kwa malango ya cifyalilwa, ukutwalililapo kwa Cebo, ukutwalililapo kwa micitile yakwa Lesa, ifintu fyonse mukutwalilila. Alipwishe, muli Yobo 14. Atile, “Mwaliba isubilo mu cimuti, nga cakutila cena cafwa; na maluba, nga cakutila cafwa; nefyaba ngefyo. Lelo,” atile, “umuntu alala panshi, kabili nokufwa, alonaika. Abana bakwe balesa mukumucindika, teluka ico. Oh,” nomba elyo atila, “Nga cakutila imwe mwamfisa munshinshi, mumfise ukutali nokunsunga mucifulo camu nkama, mpaka ubukali Bwenu bukapite!” Aletina imfwa.

¹¹⁶ Lelo lintu amwenene libela, pakuba kasesema, amwene ukubuka kwakwa Yesu Kristi, abilikishe apakalamba ukuti, “Umulubushi Wandi ali nomweo!” Moneni, amwitile Ena, “Umulubushi.” Moneni. “Ninjishiba u Mulubushi wandi ali nomweo, kabili munshiku shakulekelesha Akeminina pesonde; nangu panuma ya myambo yamu nkanda yandi yaonaula uyu umubili, cibe mu mubili wandi Ndi nokumona Lesa.” Lesa no Mulubushi baba icintu cimo cine, Lesa no muntu bapangwa umo. “Ndi nokumona Lesa; Untu Nkamona palwandi neka, amenso yandi yakamumona, kabili te umbi.” Ameni.

117 Te muntu umo umbi lelo ni ulya u Mulubushi, Lesa, e Untu amenso yandi yamwene. Ali Pwililika. Ali Pwililika. Alafumyamo umwenso mumfwa. Alafumya umwenso onse.

118 Muba Hebere, chapitala 2, versi 14 na 15, moneni. Abulile imibele ya muntu, ukufwa nga umo, pali bonse. Abulile imibele ya muntu. Uyu u Mulubushi aishile pano kabili apangilwe umuntu, pakutila Engafwa, u Muntu umo, pa bantu bonse. Oh, nimumusango nshi Acitilemo ico? Cinshi Lesa aishilebela umuntu? Kwisa lipila ukukandwa kwa muntu.

119 Lelo, pe Pasaka ulucelo, Aishile nemfungulo shamfwa, kumbo, na kunshinshi. Ameni. Lesa, Uwafwile pa capindama, kabili ne nshinshi tasha Mwikete; nangu cimo tapali, imbo yafililwe uku Mwikata. Tapali nangu cimo ica Mwikete. Alibukile. Alikwete imfungulo. Alibukile, Kacimfya, pantu Acimfishe fyonse fibili imfwa, kumbo, na nshinshi. Lintu Ali pe sonde, Acimfishe amalwele. Acimfishe ifintu fyonse. Acimfishe ifya mutunganya. Acimfishe ifintu fyonse ifyali no kucimfiwa. Kabili afumine nemfwa, kumbo, nenshinshi, nemfungulo shileselela kulubali Lwakwe; kabili nokunika mu Muulu, kabili apele ifyabupe ku bantu, kabili nokubwela pa Bushiku bwa Pentecosti nokushipela kuli Petro, ku Chalichi. Ameni. Eca ku Pwililika cesu. Umwenso onse uwamfwa... Pantu Ali no mweo, twaba no mweo pamo.

120 Abena Roma 8:1, “Eico pakuba abalungamikwa ne cicetekelo, twalikhwata umutende pamo na Lesa ukupitila muli Shikulu wesu Yesu Kristu.” Tulesanga ukuti, Nincetekela mu bena Roma 5, telesanga ukuti. Kabili—kabili Ena e kulungamikwa kwesu. Lesa amubushishe Ena pa bushiku bwalenga shitatu, ukulungamika icicetekelo cesu, ukutila ifwe tucetekele ico. Kabili Amubushishe Ena, ukutila alungamike icicetekelo cesu. Cinshi Acitile nomba? Amutumine Ena ukubwelela, Kalungamika, pantu icicetekelo cesu cacetekela ico. U Mupashi wa Mushilo, Kristu, aishile muli ico, mukulungamika kwesu, pantu twalibuka ukufuma kumfwa ukwingila mu Mweo. Kabili nomba tuli bana abaume na bana abanakashi bakwa Lesa, abekala mu fifulo fyamu Myuulu muli Kristu Yesu, ukutulungamika ukupitila mukubuka Kwakwe.

121 Ico cilatupela ukulungamikwa, ukwishiba, pamo—pamo ne pusukilo lyesu ilya cishinka mukati kesu nomba, ulya wine u Mweo wakwa Kristu uletunta muli ifwe. Kabili nomba kuti caba shani ifwe ukukana i Cebo? Ico, Ena e Cebo icitupela u... uku ukushininkisha. Mupashi wa Mushilo Epwali. Cinshi Ico? Cilifye ni lulya u Lutanda lwaku Kapinda kakukulyo, Kristu e lulya u Lutanda lwaku Kapinda kakukulyo. Kabili Mupashi wa Mushilo e kulya ukulungamikwa kulya ukusontelela uwacetekela ukuyafye mukololoka ku Lutanda lwaku Kapinda kakukulyo. Nacilungama.

122 Mupashi wa Mushilo lyonse ali nokusontelela ku Cebo. Nga cakutila Ena asontelela kufya kusuminamo nangu icilonganino, ena te Mupashi wa Mushilo. Ena tekuti acite ico, ukusontelela ukufuma ku Cebo Cakwe, lintu Afwile ukushininkisha cilya i Cebo nokulenga cilya i Cebo ukuba icituntulu. Ameni. Afwile eico pakuti Aisa, u Mwine eka, muli cilya i Cebo. Ena e Mweo ucincimusha uyo uupanga cilya e Cebo ukuba ica mweo nakabili. Ico ecali ubukabilo Bwakwe ubwakufwa, ukutila kuti Aba nakabili uwakuilangisha u Mwine eka ukupitila mu Chalichi Cakwe, nokulenga i Cebo conse, ukupitila mu nkulo yonse, ukucitafye bwino bwino munshila Cifwile ukucitilwamo.

123 Ena e maka ya fibombelo. Imipangilwe ya Chalichi, nibani abo? Batumwa, bakasesema, bakafundisha, nefyaba ngefyo. Kabili Ena e maka ayabombfya ico. Kabili calibomba na maka yamo ayo ayetwa kwati. . . Ena, Ena e Mulilo uyo uoca ifimwela. Ena e Mulilo ulya uuba mucifulo cakusakanishishamo, ukutila lintu i—ifimwmela, i—i Cebo, fyapongolwelwa mulya mucifulo cakocelamo, Ena e Umo uumulenga ukuba pamulilo. Ena e Umo uyo uushininkisha ico. Ena e maka ya kubuka. Ena ni Lesa. Ena, Ena Mulilo, ifyo efyo Aba.

124 “Ukwabulo ukupashanya,” atila muli Timote Wacimo 3:16, “cikalamba icankama ya bulesa; pantu Lesa alangilwe mumubili, amwenwe kuli ba malaika, apokelelwe mu Bukata.” Ali ni Lesa, uwaishile mukubula icifulo ca mubembu. Ee, mukwai. Kabili lintu Ena, Lesa, amubushishe Ena ukufuma pa—pa bushiku bwalenga shitatu, cali icakulungamikwa cesu. Eico, abikwa ku kuboko ukwakulyo ukwa Bufumu mu Muulu, Ena e Ndubulwila, ukupanga ifya kutulombelako pafyesu. . . pabunasha bwesu, ilyo tulelapila ico kuli Ena, kabili nokufwa kuli ifwe fwebene; ukubika i Cebo Cakwe ukucibwesha muli ifwe, mu bulayo. Kabili ne cicetekelo cesu cilenga cilya i Cebo ukuba ica mweo, pantu Kristu aba muli ifwe, kacincimusha wa Cebo.

125 Ifyo Ningafwaya ichalichi nga kuti camona ico, ifitala fyonse nokutintana kuti fyaba ifyapwa! Ico kuti caba e Cilye i Cikalamba. Ulo e Lutanda lwaku Kapinda kakukulyo. Alleluya! Iyo kuti yaba e mpela yakutintana konse. Iyo e ingaba impela ya mepusho yonse. Iyo e ingaba impela ya fintu fyonse. “Lesa efyo alanda ifyo,” ico eca Pwililika. Ikake wemwine palobe kuli Ico. Paulo atile, “Tapali nangu cimo icilipo, nangu cimo ku ntanshi, imfwa, amalwele, ubwamba, ubucushi, takuli nangu cimo icinga tufumyako ukufuma kuli Ico.” Ifwe twaliikaka kuca Pwililika. Atile, “Kuli ine ukuba no mweo ni—ni Kristu, kabili ukufwa bunonshi.” Takuli nangu cimo icinga ikatilila kano Cilya kulya. Ico eca Pwililika.

126 Ena eku Pwililika kwesu pantu twalikwata icakushininkisha ica kubuka, pantu Ena abushiwa muli ifwe. Twaishiba shani? Aba nao mweo. Alacitafye bwino bwino pano ico Acitile lintu

Ali pano pe sonde. Ena e Ntumba ya Mulilo imoine, natukwata icikope ica kulya. Ena e umo wine mu Chalichi. Ali pano ileelo, kabili muli uyu umubili Alabomba nokucitilamo bwino bwino nga fintu Acitile lilya.

127 Nga cakutila ubumi bwe bilika bwabikwa mucipushi, cena teti citwale icipushi cimbi; tekuti, pantu cena cili nokuba ibilika, pantu ubumi ubuli muli cena bwe bilika. “Kabili nga cakutila i Candi. . .Imwe mwaikala muli Ine kabili ne Fyebo Fyandi muli imwe, imwe kuti mwaipusha ifyo mulefwaya!” Imwe kuti mwakwata amabilika. Amen. Ica Pwililika, Ninjishiba e Cine. Nalikaka umweo wandi muli ico, kabili Ninjishia cena e Cine. i Cebo cakwa Lesa, Ena eca Pwililika cesu.

128 Abena Tesalonika Wacibili, chapitala 2, tubelenga ukutila. “Ifwe tukolwilwa capamo nabatemwikwa besu, uku Mukumanya mulwelele.” Oh, ifyo umutima wandi utunta ku Cebo conse mwi Buuku Lyakwe, “Ameni.” Lesa atile, “Ifwe tuli nokusendwa mulwelele, ukukumanya abatemwikwa besu.” “Ameni,” efyo i Cebo cilelanda mu mutima wandi, pantu i Cebo caikala mulya.

129 “Ine nalifisa i Cebo Cenu mumutima wandi, Shikulu, ukutila Ine nshibembukile Imwe. Ine nimfikaka ku minwe yandi, ku ncheshi shabusanshi bwandi. Imwe lyonse mwaba ku cinsu candi. Tekuti nsunkane.”

130 “Ee, nangu Nyenda mu mupoka poka wakufita kwamfwa, Nshili nokutina ububi, pantu Nimwe aba Pwililika bandi. Ndi nokuya ukupita mulya, kabili Imwe muli nokuntinta ukumfumya. Nga naya mumenshi ayashika ayabwato bwandi ubukalamba, Imwe muli. . .Imwe nimwe inanga yandi. Amen. Imwe muli kunuma yacifimbo kulya. Nimwe Bamo Abanjensha ukupita mumfula yacimwela ca maka. Nimwe Bamo mwebali nokuba Kulya, inanga yandi mu Bukata, lintu Naikila mufinshingwa fya mipoka poka, ifinshingwa fyamfwa.” Lintu Naikila ku Yorodani, lintu Mfwile ukwabuka ukuya kwi shilya, Ena ewa Pwililika wandi. Ine nakakwa kuwabushiwa Umo kulubali lumbi, Ali nokuntinta ukupita mu menshi ya busanso. “Nshili nokutina ububi, pantu Imwe muli pamo na ine.” Amen. Leken i fimwela fikalamba ifya mfula fime, mumweo, mumfwa, conse ifyo cingaba; tapali nangu cimo icinga mpatululako. Ine nakakwa kuli lulya Uluceshi.

131 Lulya u Luceshi lulekatilila. Lwena lwikatilila mukati ka cifimbo. Lwena lulakoba. Lwena lulakoba ukulola kuli Lesa kwishilya. Lwakobele ukulola mu mutima wandi. U Mupashi wa Mushilo eunjensha ukuntwala kuli bulya ubulayo: “NALIBA!” Tekutila, “Ndi nokuba,” “Nali,” “Ine ubushiku bumo ndi nokuba.” “Nine u Kubuka kabili u Mweo,” efyasosa Lesa. “Ena uyo uwacetekela muli Ine, nangu afwa, cibe ali nokuba no mweo.

Kabili uyo onse uuli no mweo nokucetekela muli Ine, takatale ukufwa.”

¹³² Leken i mfwa icite conse ico ingacita, yena taili nokunsakamika, pantu Nabanjeba, Nabanjeba ukutila nangu mukulwala uko ukwingansenda, nangu kulupolopolo ukufuma mu mfuti, ubushiku bumo, ali nokunsenda, Nshishibe ifyo cili nokuba, bulekano nshi cilepanga kuli ine? “Pantu ine ukuba nomweo ni Kristu, kabili ukufwa bunonshi.” Oh, owe! Pantu, Ine ninjiminina Ninjishiba Ena naikala kwi shilya ukwabuka umumana wamfwa, uko Ali nokuntintila mu Kubapo Kwakwe ubushiku bumo. Uwalungamikwa ukupitila mu bulungami Bwakwe, ukutila Nalisumina mumfwa Yakwe palya pa capindama, Lesa uwapangilwe umubili pakati kesu; kabili acili umubili muli ifwe, acili u Mupashi mu mibili yesu. Ameni.

¹³³ Ena eku Pwililika kwandi. Ena e onse muli ine. Icili conse kunse ya ico, tapali nangu cimo ico Ndeleta mu maboko yandi. Nshaishibapo icintu nangu cimo cimbi kano Kristu, kabili Ena uwatanikwe; nshilefwaya ukumfwa nangu cimo cimbi kano Kristu, kabili Ena uwatanikwe. Umutima wandi watila “ameni” kuli cila cimo ica bulayo Bwakwe. Uyo wine e mulandu Naishibila Mupashi wa Mushilo Wakwe e ntunga, Alantungulula ku Cebo.

¹³⁴ Nshatala kwatapo cimo pa fimonwa icalandapo icili cone kuli ine kano ico icaba icalungama mu Cebo. Oh, apo epo Nakwata ica kushininkisha candi, munyina. Bulya bushiku lintu Anjebele palwa ico, Nalimona ifyo ifimonwa. Kabili Ndefwaya mukutikishe apa, cilya acimonwa tacatala acilanda icili conse icapusanako ku Cebo? Tapatala apaba inshita iyo catala ukuba icalubana. Mulandu nshi? Ena ni Lesa. Ico e luceshi naikakako.

¹³⁵ Kabili Ninjishiba, ulucelo lumo, mucimonwa, Namwene abatemwikwa bandi ukwabuka umumana kwi shilya. Eko caba kulya. Ine ndeya ku Calo ca bulayo. Ine mfwile tukakumane kulya ubushiku bumo. Ee, icine cine.

¹³⁶ Ena eku Pwililika kwandi. Ena e Kasuba kandi. Ena Mweo wandi. E luceshi lwandi naikakako, u Lutanda lwandi ulwaku Kapinda kakukulyo. Aba fyonse ifyo Ningatontonkanyapo ukuba, Aba ico kuli ine. Ena Mweo wandi.

¹³⁷ Ifilonganino, kuli ine. . . Nshilecena imyumfwile yenu; Nshilefwaya ukucita ico. Lelo i Cebo caba kwati lupanga ulwatwila kubili kubili, Lwena tekuti lusunke ukwabula ukucena, mwamona, saana saana lintu Lwena luleputula mumfifi. Moneni, ifilonganino fyaba kwati ni ntanda shimbi, fisela nokupilibuka kwe sonde. Ico nacilungama. Munshila monse umo isonde lyaya, baleka abanakashi babo ukuputula imishishi yabo, ukufwala utuputula, kabili ne fintu fyonse fimbi, fyena fiselafye ukufuma ku Hollywood ne fintu fyonse fimbi. Lelo, oh, munyina, Ico caikalilafye i Cine, ico i Cebo icishisela

icakwa Lesa wa mweo e cabafye ukuba i Cine! Cena ecaba Ukupwililika kwandi. Ico Cilanda e Cine. Leken i cilonganino cisele ukuya ukuli konse uko bena balefwaya ukuya. Bafwaya ukusebanya i Shina lyakwa Yesu Kristu, nefya kubikapo, ico cilifye kuli bena. Lelo, kuli ine, “Takwaba i Shina takwaba ishina limbi ilyapelwa pesamba lya Muulu ilyapelwa ku bantu, umo mufwile ukupusukila.” Kuli ine, ico e Cebo akafukauka, palya epaba ilibwe lyapa cifutu. Nshifwaya ukwenda pamo ne filonganino.

¹³⁸ Nalikwata i Ntunga yandi pano mukati kandi, Mupashi wa Mushilo, uunsontelega ukuya mukulungama kuca Pwililika. “Pantu fyonse fibili imyuulu na pe sonde fili nokupita, lelo i Fyebo Fyandi tafyakapite.” Kabili Nalifisa Ico mu mutima wandi, kabili na Mupashi wa Mushilo ansontelega bwino kuli Cena. Nshili uwaiminina pakwishiba icintu cimbi. Ico eca Pwililika candi. Leken i cibefye ngefyo. Iyo e nshila Mfwailamo ico. Oh, owe! Nomba, munyina, nkashi, panga uku Pwililika kobe muli Ena. Ee, mukwai.

¹³⁹ Mu nshita ya bwafya Ine tapapitile inshita pano, nalufishe umukashi, abana, fyonse. Umuntu umo atile kuli ine, atile, “Bushe walisingile bukapepa bobe?”

¹⁴⁰ Natile, “Iyo, Bwena ebwansungile.” Mwamona? Mwamona, Nalikwete ica Pwililika, ukwishiba ukutula ubushiku bumo Ndi nokubamona nakabili. Amen. Ine nga nshacitile ico nga cakutula Nshakwete cilya ica Pwililika. Cena capangilepo ubulekano muli ine, apo Ine nakakilwe, pantu Nalishibe ukutula Ndi nokubamona nakabili.

¹⁴¹ Nomba, ukupitila mukusenamina, Nalikakwa kuli Ena Uyo uwatile, “NABA,” tekutula “Nali.” “NABA,” lyonse, lyonse uwangwapo, uushi-, uushipandwa amano, uusa-, uusangwapo konse, uwaba konse konse, ukutula Ena taba “Nali.” “NABA,” Ena atwalilila ukuba ukubuka. Atwalilila ukuba u Lutanda lwaku Kapinda kakukulyo. Alitwalililapo ukuba fyonse, kuli ine.

¹⁴² Mose alikwete icapwililika. Lintu akumenye icimpusa icalepya, ico e cali icapwililika kuli ena. Lintu Yoshua—lintu Yoshua . . .

¹⁴³ Oh, namwishiba, inshita imo lintu wabula icapwililika, icapwililika cili nokukutungulula ku capusanako. Ico nacilungama. Ee. Capusanako cintu cimo icituntulu, lelo tekuti cilondololwe. Cena cintu capusanako.

¹⁴⁴ Lintu Yoshua aiminine palya, no kumona ukutula alikwete icakukabila! Lesa amupele umulimo ukuya kulya nokuyapoka cilya icalo, ukutamfya bonse abantu, kabili—kabili nokubika Israele mu calo. Kabili ubushiku bumo, ababulwi batampile ukwenda, nokuya mu calo. Kabili i—icintu cakubalilapo namwishiba, alishibe ukutula ena alibomine bonse, apo ena

abafumishemo. Eico, lintu acitile, ninshi akasuba kaleya kalewa. Kabili Yoshua akakilwe kuca Pwililika, i Cebo cakwa Lesa, Kabumba. Ena akakilwe ku mulimo ena ali nokucita. Ameni.

¹⁴⁵ Inshita shimo shimo cena tacaba icisuma ukucita ico; ufwile wacena imyumfwile, ukuputula nokuputula utunono. Lelo cena ecapwililika.

¹⁴⁶ Alikwete icakukabila. Atile, “Wekasuba, iminina shilili, kwishilya! Wemweshi, iminina apo pene!” Kabili, pali ba ora amakumi yabili na yane, kaiminine shilili. Oh, landeni pacaibelako! Lelo ena akakilwe ku capwililika, no mulimo. Ee, icine cine, Lesa amupele umulimo.

Yohane icine cine alishininkishe ukutila ali nokumona i Nkunda lintu Yaisa pali Ena.

¹⁴⁷ Lintu Namwene ilya i Ntumba ya Mulilo, kwati Paulo pa musebo wakuya ku Damasko, Nalishibe ukutila cilya cali ica Pwililika icakwa Lesa, kwaleisa ukupuputulwa uko ukwali nokupita konse mu calo. Nalishibe ukutila Kwena kwali nokutangilila u Kwiswa kwa cibili ukwakwa Yesu Kristu, kabili Nincetekela neco ileelo. Cena eca Pwililika candi, nangula cali icaibela. Icene cine, cena cali icaibela, pa Ntuma ya Mulilo ukwiminina mulya mu muulu. Kabili namapepala ne fintu fyonse ukulakopa ifikope fya Ico.

¹⁴⁸ Cali icaibela, ubushiku bumbi, muli Kutumpu pa 15, nangu Mukapepo kanono pa 15, Nincetekela...iyo, muli Kutumpu pa 15, uyu mwaka wapwile. Ilyo, imyeshi itatu nangu ine tailafika, *Mukwai, Ni Nshita Nshi?*, atile tuli nokuya kulya, “Kabili ba Malaika cine lubali bali nokukumana, kabili nokubwela, kabili i—i Buuku lya Fikakatikilo Cine lubali likesulwa.” Kabili nokwiminina palya pene na Munyina Fred Sothmann, ico catilefye “ameni” kulya, ukwiminina kulya kulubali lwakwe, mulandu nshi, Nalibebele, “Kuli nokuba icongo ico icikasunkanya icalo.” Kabili Natile, “Cili nokuba kulya. Cili EFYA SOSA SHIKULU.” Cena caba pama tepu, tepu, tepu, ukufuma ku Phoenix nokuya monse. “Cena cili EFYA SOSA SHIKULU.”

¹⁴⁹ Ubushiku bumo, naiminine palya, nalefyumya imyunga, nangu imyunga inono ukuifumya kumolu yandi, nga fintu cali; kulya ukutila ba Malaika cine lubali bapitile ukufuma mu muulu nokusunkanya incende, mpaka, amabwe, ayafinine ama paundi amakumi yasano nangu mutanda, yakunkulwike pa lupili. Palya paiminine ba Malaika cine lubali eba imininepo, bampele umulimo uwakuya mukuleta ishi i Mbila, kabili batile, “Umo umo” bena “balekumana nokulanda icacitike.” Kabili cena cacitikefye bwino bwino muli iyo nshila. Kabili lintu baile mu Muulu, nge *fyo*, baile ba mailoshi amakumi yatatu mu muulu mulwelele; kabili, pa bushiku bumo bwine, bakopele icikope ca Ico, sayansi eyacitile ico, kabili caile monse mwisonde.

Cena cintu caibelako, lelo cena cali ica Pwililika. Cankakile mukukashisha muli Yesu Kristu, caingishe umweo wandi muli Ena. Ninjishiba camoneke iceni. Cena lyonse ciba.

¹⁵⁰ Cena cintu caibela kuli Paulo, uku kumanya Yesu pa musebo wakuya ku Damasko. Cena cintu caibela lintu Lesa acinjishe uwafita, umutima wa mubembu nokuusamba ukuba uwabuuta mu Mulopa Wakwe Wine. Cintu caibela. Icine cine. Bushe imwe mwalicetekela mucaibela? Kabili neco icaibela, nga cakutula cena caba umwabela i Cebo cakwa Lesa, kuti caba icapwililika cenu. Ukupilibulwa kwakwa Paulo cali icaibela, kabili caishileba icapwililika cakwe.

¹⁵¹ Ibukisheni pano inshita iya pitapo, Naikele nomukalamba kashitisha wamuti, kabili twalelanda mu ncende iinono. Atile, “Munyina Branham, Ndefwaya ukukwipusha icintu cimo.” Kabili ali ni Baptisti palwakwe, umwine. Atile, “Bushe wali cetekela mucaibela?”

Natile, “Icine cine. Icine cine ndacita.”

¹⁵² Atile, “Ine teti nande ici ku muntu umo umbi kano kuli iwe,” atile, “lelo Ine—Ine nalishiba wacetekela ici.”

¹⁵³ Atile, “Munshita yamakwebo ukupona,” atile, “balefwaika ukulembelesha limo ifintu, ukufuma ku musumba, ukukwata imiti ya balwele.” Kabili atile, “Ubushiku bumo, Naikele kunuma kuno mulya bashitisha umuti.” Atile, “Umwana wandi alelelela pa bakushita.” Kabili atile, “Namwene u—umwanakashi aisa mu kati.” Atile, “Ena ali...Iwe kuti wamona ukutula ali nokuba nacifyashi palya pene.” Kabili atile, “Umuntu umunono alefilwa ukwiminina. Kabili nomulume wakwe afwele ifyakale, bonse babili. Kabili ashintilile kumbali yapa kushitishisha. Kabili aile nokuya ipusha umwana wandi, atile, ‘Ninkwata icipepala icamuti pano ukufuma kuli dokota.’ Atile, ‘Bushe kuti wanjisushishako nokuleka ntwale umukashi wandi ku ng’anda?’ Atile, ‘Nacey a ukumuleka ukwiminina muli ulya umulongo. Loleshafye mu musebo kulya,’ atile, ‘cena kuti casenda ba ora bane nangu basano.’ Kabili atile, ‘Ena takwete namaka ayakwiminina nomba, kuti wamona.’”

¹⁵⁴ Kabili no mulumendo atile, “Mukwai, Ine—Ine tekuti ncite ico.” Atile, “Ine mfwile nakwata icakwipusha limo mukubalilapo,” atile “pantu Ine—Ine tekuti ncite ico. Cena kutoba amafunde.” Kabili atile. . .

¹⁵⁵ Wishi wakwe atile aikele kunuma kulya alekutika, moneni ifyo umulumendo alandile. Kabili atile, “Pakashitafye akanono, we mwana. Cinshi ico?”

¹⁵⁶ Kabili atile aendele ukuya kulya. Kabili no mwaume umukalamba umwina Kristu wa cine, umukalamba umwine mwine uwashila, atile, “Cinshi ico, munyina wandi umusuma?”

157 Kabili atile, “Mukwai,” atile, “Ndi...umukashi wandi, alifye mupepi noku—nokupaapa.” Atile, “Ine—Ine ndi... Nimpoka icakwipushisha libela kuli dokota pano; umuti umo, afwile anwa nombaline.” Kabili atile, “Ine—Ine nacimusenda ukumutwala ukuya iminina mu muputule mulya.” Kabili atile, “Ine—Ine...Lolesha pali uyu mulongo,” atile, “Ndetwishika nga cakutila kuti Naingila mukati muno cungulo kasuba.” Atile, “Ndeingililamofye nga cakutila—nga cakutila kuti wanjishushako ici?” Atile, “Na—Nalaiminina palya; Na—Nalakubulilako ulupiya, icakwipusha mukubangila ico umusumba ulipila pali ico.”

158 “Mulandu nshi,” atile, “icine cine, mukwai, Nalakupokelako.” Kabili abikilefye icakwipushisha kabela panshi, abwelelemo. Atile umulumendo wakwe abwelelemo nokutampa ukulolela pa muntu umo umbi.

159 Atile, “Namayo munono alomona, imiku ibili nangu itatu. Aimininefye palya, nokupiba pa cinso cakwe, aishibe ukutula alilwalishe. Kabili munyina aiminine palya na maboko yakwe namwikatilila, namwishiba, kabili atile, ‘Shipikishafye, we mutemwikwa, pakashita akanono.’ Atile, ‘Kashitisha wa muti umusuma alatupelako umuti umo.’”

160 Atile, “Nacipekanya umuti mukwangufyanya ngefyo Ningacita, kabili nokwisushisha ica kulondolola ca muti wandi.” Kabili atile, “Lintu Natampile ukumupela mukuboko kwakwe,” atile, “Munyina Branham, Naloleshe kabili Nalebika mukuboko ukwakwete imikofu ya nsunga.” Atile, “Namwene imyunga pa mpumi Yakwe.” Atile, “Naisele amenso yandi, kabili Nabwekeshepo ukulolesha.” Atile, “Nailwike palya pene, apo Ine nacitile ici ‘kubacepesha aba bamo abanono Bandi,’ cena cacitilwe kuli Ena.”

161 Atile, “Bushe naucetekela ico?”

Natile, “No mutima wandi onse, dokota, Ine nacetekela ishiwi lyonse ilya ico.”

162 Ni cinshi? Atile, “Ukutula ilyo line, Kristu aliba uwacilapo kuli ine. Pantu, ukucita ico kuli uyo umwanakashi,” atile, “cena cali icaibela. Tapali ukutwishika lelo cintu abantu tabengacetekela ico, lelo,” atile, “Natontonkenye, ukulandafye ico kuli iwe, pantu Nalishiba ukutula iwe walipitamo muli ifyo.”

Natile, “Ee, mukwai. Ico nacilungama,” Natile.

163 Ndeibukisha, lintu, Martin Washila, ilyo nalebelenga pali ena. Lintu alifye u—umulumendo umunono, aartilwe kuli Lesa. Abantu bakwe bali basenshi. Kabili na wishi wakwe ali—ali kwati, oh, Nshishibe, Ndetontokanya umuntu wa bulwi, kabili—kabili ico nacilungama pa balumendo babo ukukonka bena. Atile...ubushiku bumo nalepita mu musumba kulya. Nindaba nga cakutula cali nomba. Kabili Ndetontokanya ali umuntu umu French. Kabili atile alepita mu mupokapoka;

kwali umuntu uwalele kulya, alitalele icakuti kuli afwa, kwali umwela watalala nganshi. Kabili na bantu balepitapofye, tabamupele nangu cimo. Kabili atile aliminine. Kabili na bantu mukupwililika balenda ukutila bantu bacetekela kabili balepita, nokuleka umuntu umukalamba nalala palya. Kabili alelomba pa cintu cimo icakufimbana, atile alitalele ukufika kumfwa.

¹⁶⁴ Kabili Martin Washila aile kulya, ilyo talapilibulwa, nomba, abulile ikoti lyakwe line, pakuba uwabulwi, alilepwile pakati muli fibili nokufimba umukalamba uwabula amano muli cilya nga filya, nokubula lumbi nokuifimba umwine. Abantu balemuseka, baetila, “Uwabulwi uumoneka nge cakusekesha, ne koti citika pali ena.” Mwamona, cena kuti caleka iwe ukucita icintu muceni. Mwali icintu cimo muli ena, icakutila acetekela ukutila kwalia Lesa.

¹⁶⁵ Bulya ubushiku, panuma anakile nokulala pakashita akanono, abukile. Umuntu umo amubushishe, kabili amuloleshe. Aiminine palya pa mbali ya busanshi, kabili palya paiminine Yesu nafimbwa muli cilya iciputulwa cimbi icekoti. Uko ekwali ukutampa kwa Washila Martin.

¹⁶⁶ Cali cinshi? Akwete icapwililika, ukutila i Cebo cakwa Lesa ca cine. “Ico imwe mwacita kuli aba abanono Bandi, imwe mwacita ico nakuli Ine.” Munyina, Ine nakakilwa kuli cilya ica Pwililika. Kabili Ninjishiba ukutila cila umo pali imwe. . .

¹⁶⁷ Mucifulo cakwita ukwisa ku cintamba, muno lucelo, Ndetontonkanya kuti Nafwaya ukwita ukwa kuipelesha. Lekeni tuipeleshe palwesu kuli ici ica Pwililika. Bushe namucetekela i Cebo eca Pwililika icakwa Lesa? Bushe namucetekela ukutila Aba cimo cine ileelo ukuti Ena ifyo atalile ukuba?

¹⁶⁸ Muli bakapyunga muno, bushe teti mutemwe ukubika imyeo yenu, fye, ukubulafye ica Pwililika? Cinshi ico mulefwaya ileelo? Cinshi ico mulefwaya necitupa ce senge nangu icipepala? Tulefwaya Yesu Kristu. Ifwe tatwakakwa ku citupa ce senge. Twakakwa ku Cebo cakwa Lesa, “Yesu Kristu uwaba cimo cine mailo, ileelo, no muyayaya.” Bushe namucetekela ico?


¹⁶⁹ Natwimininekofye pa makasa yesu nomba nokubika imyeo yesu. Ndefwaya uwandi, pamo. Ndeikaka nemwine palwandi, cipya cipya. Ndebebeta icakuikaka candi, utufundo twakakwa. Ndebebeta pa capwililika candi. “Shikulu, nga cakutila muli icili conse muli ine, ukucila pa Cebo Cenu, cifumyenipo. Nshaishiba icintu cimbi kano Imwe. Nshilefwaya ukwishiba icintu cimo cimbi kano Imwe.” Nomba, cila umo, munshila yobe.

¹⁷⁰ Naliba uwakulanda kuli imwe umulungu onse. Nalimyeba i Cine. Lesa alishininkisha i Cine. Alicibwekeshapo no ku cibwekeshapo, nokucibwekeshapo nakabili. Namwishiba ifyo ica Pwililika caba. Nomba kuli imwe na Ine, capamo, imwe bonse mwe banakashi, imwe bonse mwe baume, mwe balumendo, mwe bakashana, conse ico muli, lekeni; imwe bonse bakemba, imwe

mwe bantu bonse—bonse mwebali pano, ukuli konse, capamo; ukuya pesamba, ukunina pa balcony, ukuya monse mu fibumba, nokubwela mumbali shalundwako; konse uko tuli, lekeni tubule Yesu, ica Pwililika cesu, pantu tufwile twaisa ku mikonko ya finshingwa fyamfwa. Ine nshaishiba icintu cimbi kano Ena. Ena eca Pwililika candi, pantu Ena alimishiwa mu mweo wandi kabili Ninjishiba Ena ewa cine.

¹⁷¹ Lekeni twimye fye amaboko yesu nomba nokupepa. Lekeni tupange ukulongana kwakupelesha kwesu.

¹⁷² Shikulu Yesu, i Cebo Cenu cafuma ku kale, Cena e kutendeka kabili ne mpela. Ine nomba, pamo nolu ulukuta, naipela palwandi, cipya cipya, pali ici icintamba ileelo. Ndeipusha pali ici ichalichi, ica Life Tabernacle, pakupelesha. Pwisheni ifya kupusana pusana fyonse, lekeni fyonse fipwe, fibe ifyapita, ifyapita fibe ifyapita. Bakapyunga aba Mbila nsuma, abo abali abasakamana . . . kabili ukutontonkanya ukutula cimo icintu kuti cacitika. O mwe Lesa twaikaka palwesu, muno lucelo, kuli Yesu Kristu i Cebo; kabili abaipela ukukana ishiba icintu cimo cimbi kano Kristu, kabili Ena uwatanikwe. O mwe Lutanda lwaku Kapinda kakukulyo, O mwe Mupashi wa Mushilo, O mwe Ntunga iyakwa Lesa, iseni nomba mu mutima uuli onse. Kabili twaibika palwesu fwebene kuli Imwe, ukupitila mwi Shina lyakwa Yesu Kristu. Ubukata kuli Lesa! Ameni.

Cisuma, munyina. 

63-1201M Ica Pwililika
Life Tabernacle
Shreveport, Louisiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org